



**UNJONI EWROPEA**

**IL-PARLAMENT EWROPEW**

**IL-KUNSILL**

**Brussell, 3 ta' Mejju 2023  
(OR. en)**

**2021/0241 (COD)**

**PE-CONS 53/22**

**EF 298  
ECOFIN 976  
DROIPEN 137  
ENFOPOL 491  
CT 176  
FISC 199  
COTER 238  
CODEC 1447**

**ATTI LEĠISLATTIVI U STRUMENTI OĦRA**

**Suġġett:** **REGOLAMENT TAL-PARLAMENT EWROPEW U TAL-KUNSILL dwar l-informazzjoni li takkumpanja t-trasferimenti ta' fondi u ta' ċerti kryptoassi u li jemenda d-Direttiva (UE) 2015/849 (riformulazzjoni)**

**REGOLAMENT (UE) 2023/...**  
**TAL-PARLAMENT EWROPEW U TAL-KUNSILL**

**ta'...**

**dwar l-informazzjoni li takkumpanja t-trasferimenti ta' fondi u ta' ċerti kryptoassi  
u li jemenda d-Direttiva (UE) 2015/849  
(riformulazzjoni)**

**(Test b'rilevanza ghaż-ŻEE)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew<sup>1</sup>,

---

<sup>1</sup> ĠU C 68, 9.2.2022, p. 2.

Wara li kkunsidraw l-opinjoni tal-Kumitat Ekonomiku u Soċjali Ewropew<sup>1</sup>,

Filwaqt li jaġixxu skont il-proċedura leġislattiva ordinarja<sup>2</sup>,

---

<sup>1</sup> ĠU C 152, 6.4.2022, p. 89.

<sup>2</sup> Il-Pożizzjoni tal-Parlament Ewropew tal-20 ta' April 2023 [(ĠU ...)/(għadha mhijiex ippubblikata fil-Ġurnal Uffiċjali)] u d-Deċiżjoni tal-Kunsill ta' .....

Billi:

- (1) Ir-Regolament (UE) 2015/847 tal-Parlament Ewropew u tal-Kunsill<sup>1</sup> gie emendat b'mod sostanzjali<sup>2</sup>. Billi għandhom isiru iżjed emendi, jenħtieg li dak ir-Regolament jiġi riformulat fl-interess taċ-ċarezza.
- (2) Ir-Regolament (UE) 2015/847 gie adottat biex jiżgura li r-rekwiżiti tat-Task Force ta' Azzjoni Finanzjarja (FATF) fuq il-fornituri ta' servizzi ta' trasferiment telegrafiku, u b'mod partikolari l-obbligu li l-fornituri ta' servizzi ta' pagament jakkumpanjaw it-trasferimenti ta' fondi b'informazzjoni dwar il-pagatur u l-benefiċjarju, ikunu ġew applikati b'mod uniformi madwar l-Unjoni. L-aħħar bidliet li ddaħhlu f'Ġunju 2019 fl-istandards tal-FATF dwar teknoloġiji ġodda, li għandhom l-għan li jirregolaw l-assi virtwali u l-fornituri ta' servizzi tal-assi virtwali, ipprovdew obbligi ġodda u simili għall-fornituri ta' servizzi tal-assi virtwali, bl-iskop li tiġi ffaċilitata t-traċċabilità tat-trasferimenti tal-assi virtwali. Minbarra dawk il-bidliet, il-fornituri ta' servizzi tal-assi virtwali jridu jakkumpanjaw it-trasferimenti tal-assi virtwali b'informazzjoni dwar l-originaturi u l-benefiċjarji ta' dawk it-trasferimenti tal-assi virtwali. Il-fornituri ta' servizzi tal-assi virtwali huma wkoll obbligati jiksbu, iżommu u jikkondividu dik l-informazzjoni mal-kontroparti tagħhom fuq in-naħa l-oħra tat-trasferiment tal-assi virtwali u jagħmluha disponibbli, jekk jitolbuha, għall-awtoritajiet kompetenti.

---

<sup>1</sup> Ir-Regolament (UE) 2015/847 tal-Parlament Ewropew u tal-Kunsill tal-20 ta' Mejju 2015 dwar l-informazzjoni li takkumpanja t-trasferimenti ta' fondi u li jhassar ir-Regolament (KE) Nru 1781/2006 (ĠU L 141, 5.6.2015, p. 1).

<sup>2</sup> Ara l-Anness I.

- (3) Billi r-Regolament (UE) 2015/847 attwalment japplika biss għat-trasferimenti ta' fondi, jiġifieri għal karti tal-flus u muniti, flus skritturali, u flus elettronici kif definit fl-Artikolu 2, il-punt 2, tad-Direttiva 2009/110/KE tal-Parlament Ewropew u tal-Kunsill<sup>1</sup>, huwa xieraq li l-kamp ta' applikazzjoni tar-Regolament (UE) 2015/847 jiġi estiż sabiex ikopri wkoll it-trasferimenti ta' assi virtwali.
- (4) Il-flussi ta' flus illeciti permezz ta' trasferimenti ta' fondi u ta' assi virtwali jistgħu jagħmlu ħsara lill-integrità, l-istabbiltà u r-reputazzjoni tas-settur finanzjarju, u jheddu s-suq intern tal-Unjoni, kif ukoll l-iżvilupp internazzjonali. Il-ħasil tal-flus, il-finanzjament tat-terroriżmu u l-kriminalità organizzata jibqgħu problemi sinifikanti li għandhom jiġu indirizzati fil-livell tal-Unjoni. Is-saħħa, l-integrità u l-istabbiltà tas-sistema ta' trasferimenti ta' fondi u ta' assi virtwali, u l-fiduċja fis-sistema finanzjarja, mill-aspett globali tagħha, jistgħu jiġu pperikolati serjament bl-isforzi tal-kriminali u s-soċji tagħhom li jgħattu l-origini ta' rikavati kriminali jew li jittrasferixxu fondi jew assi virtwali għal attivitajiet kriminali jew għal skopijiet terroristiċi.

---

<sup>1</sup> Id-Direttiva 2009/110/KE tal-Parlament Ewropew u tal-Kunsill tas-16 ta' Settembru 2009 dwar il-bidu, l-eżerċizzju u s-supervizjoni prudenzjali tan-negozju tal-istituzzjonijiet tal-flus elettronici li temenda d-Direttivi 2005/60/KE u 2006/48/KE u li tħassar id-Direttiva 2000/46/KE (ĠU L 267, 10.10.2009, p. 7).

- (5) Sabiex jiffacilitaw l-attivitajiet kriminali tagħhom, dawk li jwettqu l-ħasil tal-flus u dawk li jiffinanzjaw it-terroriżmu x'aktarx jieħdu vantaġġ mil-libertà tal-movimenti tal-kapital fiż-żona finanzjarja integrata tal-Unjoni, sakemm ma jiġux adottati ċerti miżuri ta' koordinament fil-livell tal-Unjoni. Il-kooperazzjoni internazzjonali fil-qafas tal-FATF u l-implimentazzjoni globali tar-rakkomandazzjonijiet tiegħu għandhom l-għan li jevitaw il-ħasil tal-flus u l-finanzjament tat-terroriżmu meta jsiru t-trasferimenti ta' fondi jew ta' assi virtwali.
- (6) Minhabba d-daqs tal-azzjoni li trid tittiehed, jenħtieġ li l-Unjoni tiżgura li l-Istandards Internazzjonali dwar il-Ġlieda kontra l-Hasil tal-Flus u l-Finanzjament tat-Terroriżmu u l-Proliferazzjoni adottati mill-FATF fis-16 ta' Frar 2012 u mbagħad riveduti fil-21 ta' Ġunju 2019 (ir-"Rakkomandazzjonijiet riveduti tal-FATF"), u b'mod partikolari r-Rakkomandazzjoni 15 tal-FATF dwar teknoloġiji godda, ir-Rakkomandazzjoni 16 tal-FATF dwar it-trasferimenti telegrafici u n-noti interpretattivi riveduti dwar dawk ir-rakkomandazzjonijiet, ikunu applikati b'mod uniformi fl-Unjoni kollha u li, b'mod partikolari, ma jkunx hemm diskriminazzjoni jew diskrepanza bejn, minn naħa waħda, il-pagamenti jew it-trasferimenti nazzjonali ta' assi virtwali fi Stat Membru u, min-naħa l-oħra, il-pagamenti jew it-trasferimenti transfruntiera ta' assi virtwali bejn l-Istati Membri. Azzjoni mhux koordinata mill-Istati Membri li jaġixxu waħedhom fil-qasam tat-trasferimenti transfruntiera ta' fondi u ta' assi virtwali jista' jkollha impatt sinifikanti fuq il-funzjonament tajjeb tas-sistemi ta' pagament u s-servizzi ta' assi virtwali fil-livell tal-Unjoni u b'hekk tista' tagħmel ħsara lis-suq intern fil-qasam tas-servizzi finanzjarji.

- (7) Sabiex jitrawwem approċċ koerenti fil-kuntest internazzjonali u sabiex tizzied l-effettività tal-ġlieda kontra l-ħasil tal-flus u l-finanzjament tat-terroriżmu, jenħtieġ li azzjoni ulterjuri mill-Unjoni tqis l-iżviluppi fil-livell internazzjonali, b'mod partikolari r-Rakkomandazzjonijiet riveduti tal-FATF.
- (8) Il-firxa globali tagħhom, il-ħeffa li biha jistgħu jitwettqu t-tranzazzjonijiet u l-anonimità possibbli offruta mit-trasferiment tagħhom irendu l-assi virtwali partikolarment suxxettibbli għall-użu ħażin kriminali, inkluż f'sitwazzjonijiet transfruntiera. Sabiex tindirizza b'mod effettiv ir-riskji minħabba l-użu ħażin tal-assi virtwali għall-ħasil tal-flus u għal finijiet ta' finanzjament tat-terroriżmu, l-Unjoni jenħtieġ li tippromwovi l-applikazzjoni fil-livell globali tal-istandards implimentati minn dan ir-Regolament u l-iżvilupp tad-dimensjoni internazzjonali u transġurisdizzjonali tal-qafas regolatorju u superviżorju għat-trasferimenti ta' assi virtwali fir-rigward tal-ħasil tal-flus u l-finanzjament tat-terroriżmu.

- (9) Id-Direttiva (UE) 2015/849 tal-Parlament Ewropew u tal-Kunsill<sup>1</sup>, bħala riżultat tal-emenda tagħha bid-Direttiva (UE) 2018/843 tal-Parlament Ewropew u tal-Kunsill<sup>2</sup> introduċiet definizzjoni tal-muniti virtwali u rrikonoxxiet lill-fornituri involuti f'servizzi ta' skambju bejn muniti virtwali u muniti ta' kors legali, kif ukoll fornituri tal-kartieri ta' kustodja, fost l-entitajiet soġġetti għar-rekwiziti tal-ġlieda kontra l-ħasil tal-flus u l-finanzjament tat-terroriżmu skont id-dritt tal-Unjoni. L-aħħar żviluppi internazzjonali, partikolarment fil-qafas tal-FATF, issa jimplikaw il-ħtieġa li jiġu rregolati kategoriji addizzjonali ta' fornituri ta' servizzi tal-assi virtwali li għadhom mhumiex koperti u li titwessa' d-definizzjoni attwali ta' munita virtwali.

---

<sup>1</sup> Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

<sup>2</sup> Id-Direttiva (UE) 2018/843 tal-Parlament Ewropew u tal-Kunsill tat-30 ta' Mejju 2018 li temenda d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, u li temenda d-Direttivi 2009/138/KE u 2013/36/UE (ĠU L 156, 19.6.2018, p. 43).

- (10) Id-definizzjoni ta' kryptoassi fir-Regolament (UE) 2023/... tal-Parlament Ewropew u tal-Kunsill<sup>1+</sup> tikkorrispondi għad-definizzjoni ta' assi virtwali mnizzla fir-Rakkomandazzjonijiet riveduti tal-FATF, u l-lista tas-servizzi tal-kryptoassi u tal-fornituri ta' servizzi ta' kryptoassi koperta f'dak ir-Regolament tinkludi wkoll il-fornituri ta' servizzi ta' assi virtwali identifikati bhala tali mill-FATF u meqjusa li x'aktarx iqajmu tħassib dwar il-ħasil tal-flus u l-finanzjament tat-terroriżmu. Sabiex tiġi żgurata l-koerenza tad-dritt tal-Unjoni f'dak il-qasam, jenħtieġ li dan ir-Regolament juża l-istess definizzjonijiet ta' kryptoassi, ta' servizzi tal-kryptoassi u ta' fornituri ta' servizzi ta' kryptoassi bħal dawk użati fir-Regolament (UE) 2023/...<sup>++</sup>.
- (11) L-implimentazzjoni u l-infurzar ta' dan ir-Regolament jirrapprezentaw mezzi rilevanti u effettivi għall-prevenzjoni u l-għieda kontra l-ħasil tal-flus u l-finanzjament tat-terroriżmu.
- (12) Dan ir-Regolament mhuwiex maħsub biex jimponi piżijiet jew spejjeż mhux neċessarji fuq il-fornituri ta' servizzi ta' pagament, il-fornituri ta' servizzi ta' kryptoassi jew persuni li jużaw is-servizzi tagħhom. F'dak ir-rigward, jenħtieġ li l-approċċ preventiv ikun immirat u proporzjonat u jenħtieġ li jikkonforma bis-shiħ mal-moviment liberu tal-kapital, li huwa ggarantit fl-Unjoni kollha.

---

<sup>1</sup> Ir-Regolament (UE) 2023/... tal-Parlament Ewropew u tal-Kunsill ta' ... dwar is-swieq fil-kryptoassi, u li jemenda r-Regolamenti (UE) Nru 1093/2010 u (UE) Nru 1095/2010 u d-Direttivi 2013/36/UE u (UE) 2019/1937 (ĠU L...).

<sup>+</sup> ĠU: Jekk jogħġbok dahħal fit-test in-numru tar-Regolament li jinsab fid-dokument PE-CONS 54/22 (2020/0265(COD)) u dahħal in-numru, id-data u r-referenza tal-ĠU ta' dak ir-Regolament fin-nota f'qiegħ il-paġna.

<sup>++</sup> ĠU: Jekk jogħġbok dahħal fit-test in-numru tar-Regolament li jinsab fid-dokument PE-CONS 54/22 (2020/0265(COD)).

- (13) L-Istrateġija Riveduta tal-Unjoni dwar il-Finanzjament tat-Terroriżmu tas-17 ta' Lulju 2008 (l-"Istrateġija Riveduta") tiddikjara li jridu jinżammu l-isforzi għall-prevenzjoni tal-finanzjament tat-terroriżmu u għall-kontroll tal-użu minn persuni suspettati b'terroriżmu tar-rizorsi finanzjarji tagħhom stess. Hija tirrikonoxxi li l-FATF qed tfittex kontinwament li ttejjeb ir-rakkomandazzjonijiet tagħha u qed taħdem lejn fehim komuni ta' kif jenħtieġ li daww jigu implimentati. L-Istrateġija Riveduta tinnotta li l-implimentazzjoni tar-Rakkomandazzjonijiet riveduti tal-FATF mill-membri kollha tal-FATF u mill-membri tal-korpi reġjonali mmudellati fuq il-FATF hija evalwata fuq bażi regolari u li approċċ komuni għall-implimentazzjoni mill-Istati Membri huwa għalhekk importanti.
- (14) Barra minn hekk, fil-komunikazzjoni tagħha tas-7 ta' Mejju 2020 dwar Pjan ta' Azzjoni għal politika komprensiva tal-Unjoni dwar il-prevenzjoni tal-ħasil tal-flus u l-finanzjament tat-terroriżmu, il-Kummissjoni identifikat sitt oqsma ta' prijorità għal azzjoni urgenti biex jittejjeb ir-reġim tal-Unjoni kontra l-ħasil tal-flus u l-finanzjament tat-terroriżmu, inkluż l-istabbiliment ta' qafas regolatorju koerenti għal dak ir-reġim fl-Unjoni biex jinkisbu regoli aktar dettaljati u armonizzati, partikolarment biex jigu indirizzati l-implikazzjonijiet tal-innovazzjoni teknoloġika u l-iżviluppi fl-istandards internazzjonali u biex tiġi evitata implimentazzjoni diverġenti tar-regoli eżistenti. Il-ħidma fil-livell internazzjonali tissuggerixxi ħtieġa li jiġi estiż il-kamp ta' applikazzjoni tas-setturi jew tal-entitajiet koperti minn dak ir-reġim u li jiġi vvalutat kif jenħtieġ li dan japplika għall-fornituri ta' servizzi ta' kriptoassi li sa issa ma kinux koperti.

- (15) Sabiex jiġi prevenut il-finanzjament tat-terroriżmu, ittiegħdu miżuri bl-għan li jkunu ffrizati l-fondi u r-riżorsi ekonomiċi ta' ċerti persuni, gruppi u entitajiet, inkluż ir-Regolamenti tal-Kunsill (KE) Nru 2580/2001<sup>1</sup>, (KE) Nru 881/2002<sup>2</sup> u (UE) Nru 356/2010<sup>3</sup>. Għal dak l-istess għan, ittiegħdu wkoll miżuri bl-għan li tiġi protetta s-sistema finanzjarja kontra l-inkanalar ta' fondi u riżorsi ekonomiċi għall-finijiet tat-terroriżmu. Id-Direttiva (UE) 2015/849 fiha għadd ta' miżuri bħal dawn. Madankollu daww il-miżuri ma jimpedux kompletament lit-terroristi jew kriminali oħra milli jkollhom aċċess għal sistemi ta' pagament għat-trasferiment tal-fondi tagħhom.

---

<sup>1</sup> Ir-Regolament tal-Kunsill (KE) Nru 2580/2001 tas-27 ta' Diċembru 2001 dwar miżuri restrittivi speċifiċi diretti kontra ċerti persuni u entitajiet bil-għan li jiġi migġieled it-terroriżmu (ĠU L 344, 28.12.2001, p. 70).

<sup>2</sup> Ir-Regolament tal-Kunsill (KE) Nru 881/2002 tas-27 ta' Mejju 2002 li jimponi ċerti miżuri speċifiċi restrittivi diretti kontra ċerti persuni u entitajiet assoċjati mal-ISIL (Da'esh) u mal-organizzazzjonijiet Al-Qaida (ĠU L 139, 29.5.2002, p. 9).

<sup>3</sup> Ir-Regolament tal-Kunsill (UE) Nru 356/2010 tas-26 ta' April 2010 li jimponi ċerti miżuri restrittivi speċifiċi diretti kontra ċerti persuni fiżiċi jew ġuridiċi, entitajiet jew korpi fid-dawl tas-sitwazzjoni fis-Somalja (ĠU L 105, 27.4.2010, p. 1).

- (16) It-traċċabbiltà tat-trasferimenti tal-fondi u tal-kriptoassi tista' tkun għodda partikolarment importanti u valida fil-prevenzjoni, fl-individwazzjoni u fl-investigazzjoni tal-ħasil tal-flus u tal-finanzjament tat-terroriżmu, kif ukoll fl-implimentazzjoni ta' miżuri restrittivi, b'mod partikolari dawk imposti bir-Regolamenti (KE) Nru 2580/2001, (KE) Nru 881/2002 u (UE) Nru 356/2010. Għalhekk huwa xieraq, sabiex tkun żgurata t-trażmissjoni tal-informazzjoni tul il-katina kollha ta' pagament jew il-katina tat-trasferiment tal-kriptoassi, li tiġi prevista sistema li timponi l-obbligu fuq il-fornituri ta' servizzi ta' pagament li jakkumpanjaw it-trasferimenti ta' fondi b'informazzjoni dwar il-pagatur u l-prenditur u l-obbligu fuq il-fornituri ta' servizzi ta' kriptoassi li jakkumpanjaw it-trasferimenti ta' kriptoassi, b'informazzjoni dwar l-originatur u l-benefiċjarju.

- (17) Ċerti trasferimenti ta' kryptoassi jinvolvu fatturi speċifiċi ta' riskju għoli ta' hasil tal-flus, finanzjament tat-terroriżmu u attivitajiet kriminali oħra, b'mod partikolari trasferimenti relatati ma' prodotti, tranżazzjonijiet jew teknoloġiji mfassla biex itejbu l-anonimità, inkluż kartieri ta' privatezza, mixers jew tumblers. Sabiex tiġi żgurata t-traċċabbiltà ta' tali trasferimenti, jenħtieġ li l-Awtorità Superviżorja Ewropea (l-Awtorità Bankarja Ewropea), stabbilita bir-Regolament (UE) Nru 1093/2010 tal-Parlament Ewropew u tal-Kunsill<sup>1</sup> (EBA), tiċċara, b'mod partikolari, kif il-fatturi ta' riskju elenkati fl-Anness III għad-Direttiva (UE) 2015/849 għandhom jitqiesu mill-fornituri ta' servizzi ta' kryptoassi, inkluż meta jwettqu tranżazzjonijiet ma' entitajiet mhux tal-Unjoni li mhumiex regolati, irreġistrati jew liċenzjati fi kwalunkwe pajjiż terz, jew ma' indirizzi awtoospitati. Meta jiġu identifikati sitwazzjonijiet ta' riskju oghla, jenħtieġ li l-EBA toħroġ linji gwida li jispeċifikaw il-miżuri ta' diligenza dovuta msahha li l-entitajiet marbuta bl-obbligu jenħtieġ li jikkunsidraw li japplikaw biex jimmitigaw tali riskji, inkluż l-adozzjoni ta' proċeduri xierqa bhall-użu ta' għodod analitiċi tat-teknoloġija ta' registru distribwit (DLT), biex jiġu identifikati l-origini jew id-destinazzjoni tal-kryptoassi.

---

<sup>1</sup> Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea), u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

(18) Jenħtieg li dan ir-Regolament japplika mingħajr preġudizzju għall-miżuri restrittivi nazzjonali u l-miżuri restrittivi tal-Unjoni imposti minn regolamenti bbażati fuq l-Artikolu 215 tat-Trattat dwar il-Funzjonament tal-Unjoni Ewropea, bħar-Regolamenti (KE) Nru 2580/2001, (KE) Nru 881/2002 u (UE) Nru 356/2010 u r-Regolamenti tal-Kunsill (UE) Nru 267/2012<sup>1</sup>, (UE) 2016/1686<sup>2</sup> u (UE) 2017/1509<sup>3</sup>, li jistgħu jirrikjedu li l-fornituri ta' servizzi ta' pagament tal-pagaturi u tal-prendituri, il-fornituri ta' servizzi ta' kriptoassi tal-originaturi u tal-benefiċjarji, il-fornituri intermedjarji ta' servizzi ta' pagament, kif ukoll il-fornituri intermedjarji ta' servizzi tal-kriptoassi, jieħdu azzjoni adatta biex jiffriżaw ċerti fondi u kriptoassi jew li jikkonformaw ma' restrizzjonijiet speċifiċi li jikkonċernaw ċerti trasferimenti ta' fondi jew ta' kriptoassi. Il-fornituri ta' servizzi ta' pagament u l-fornituri ta' servizzi ta' kriptoassi jenħtieg li jkollhom fis-seħħ politiki, proċeduri u kontrolli interni biex jiżguraw l-implimentazzjoni ta' dawk il-miżuri restrittivi, inkluż miżuri ta' skrinjar mal-listi tal-Unjoni u dawk nazzjonali ta' persuni deżinjati. Jenħtieg li l-EBA toħrog linji gwida li jispeċifikaw dawk il-politiki, il-proċeduri u l-kontrolli interni. Huwa maħsub li r-rekwiżiti ta' dan ir-Regolament dwar politiki, proċeduri u kontrolli interni relatati ma' miżuri restrittivi fil-futur qrib ser jiġu sostitwiti minn Regolament tal-Parlament Ewropew u tal-Kunsill dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu.

---

<sup>1</sup> Ir-Regolament tal-Kunsill (UE) Nru 267/2012 tas-23 ta' Marzu 2012 dwar miżuri restrittivi kontra l-Iran u li jħassar ir-Regolament (UE) Nru 961/2010 (ĠU L 88, 24.3.2012, p. 1).

<sup>2</sup> Ir-Regolament tal-Kunsill (UE) 2016/1686 tal-20 ta' Settembru 2016 li jimponi miżuri restrittivi addizzjonali kontra ISIL (Da'esh) u Al-Qaida u persuni fiżiċi u ġuridiċi, gruppi, entitajiet jew korpi assoċjati magħhom (ĠU L 255, 21.9.2016, p. 1).

<sup>3</sup> Ir-Regolament tal-Kunsill (UE) 2017/1509 tat-30 ta' Awwissu 2017 dwar miżuri restrittivi kontra r-Repubblika Demokratika tal-Poplu tal-Korea u li jħassar ir-Regolament (KE) Nru 329/2007 (ĠU L 224, 31.8.2017, p. 1).

- (19) L-ipproċessar ta' *data* personali skont dan ir-Regolament jenħtieg li jseħħ f'konformità sħiħa mar-Regolament (UE) 2016/679 tal-Parlament Ewropew u tal-Kunsill<sup>1</sup>. L-ipproċessar ulterjuri ta' *data* personali għal skopijiet kummerċjali jenħtieg li jkun strettament ipprojbit. Il-ġlieda kontra l-ħasil tal-flus u l-finanzjament tat-terroriżmu hija rikonoxxuta bħala raġuni ta' interess pubbliku importanti mill-Istati Membri kollha. Fl-applikazzjoni ta' dan ir-Regolament, it-trasferiment ta' *data* personali lil pajjiż terz huwa meħtieg li jsir f'konformità mal-Kapitolu V tar-Regolament (UE) 2016/679. Huwa importanti li l-fornituri ta' servizzi ta' pagament u l-fornituri ta' servizzi ta' kryptoassi li joperaw f'guriżdizzjonijiet multipli b'fergħat jew sussidjarji li jinsabu barra l-Unjoni ma għandhomx jitwaqqfu milli jittrasferixxu *data* dwar tranzazzjonijiet suspettużi fi ħdan l-istess organizzazzjoni, bil-kondizzjoni li japplikaw salvagwardji adegwati. Barra minn hekk, jenħtieg li l-fornituri ta' servizzi ta' kryptoassi tal-orijinatur u tal-benefiċjarju, il-fornituri ta' servizzi ta' pagament tal-pagatur u tal-prenditur u l-fornituri intermedjarji ta' servizzi ta' pagament u l-fornituri intermedjarji ta' servizzi tal-kryptoassi jkollhom fis-seħħ miżuri tekniċi u organizzattivi xierqa biex jipproteġu d-*data* personali kontra telf aċċidentali, tibdil jew divulgazzjoni jew aċċess mhux awtorizzati.

---

<sup>1</sup> Ir-Regolament (UE) Nru 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).

- (20) Persuni li sempliċiment jikkonvertu dokumenti stampati *f'data* elettronika u li jkunu qed jaġixxu taht kuntratt ma' fornitur ta' servizzi ta' pagament u persuni li jipprovdu lil fornituri ta' servizzi ta' pagament biss b'sistemi ta' messagġi jew sistemi oħra ta' appogg għat-trasmissjoni ta' fondi jew b'sistemi ta' kklerjar u ta' saldu jenhtieg li ma jaqghux fil-kamp ta' applikazzjoni ta' dan ir-Regolament.
- (21) Persuni li jipprovdu biss infrastruttura ancillari, bħal fornituri ta' servizzi ta' network u infrastruttura tal-internet, fornituri ta' servizzi tal-cloud jew żviluppaturi ta' software, li tippermetti lil entità oħra tipprovdi servizzi ta' trasferiment tal-kriptoassi jenhtieg li ma jaqghux fil-kamp ta' applikazzjoni ta' dan ir-Regolament sakemm ma jwettqux trasferimenti ta' kriptoassi.
- (22) Jenhtieg li dan ir-Regolament ma japplikax għal trasferimenti ta' kriptoassi minn persuna għal oħra mwettqa mingħajr l-involviment ta' fornitur ta' servizzi tal-kriptoassi, jew f'każijiet fejn kemm l-originatur kif ukoll il-benefiċjarju jkunu fornituri ta' servizzi ta' trasferiment tal-kriptoassi li jaġixxu f'isimhom stess.

(23) It-trasferimenti ta' fondi li jikkorrispondu għas-servizzi msemmija fl-Artikolu 3, il-punti (a) sa (m) u l-punt (o), tad-Direttiva (UE) 2015/2366 tal-Parlament Ewropew u tal-Kunsill<sup>1</sup> ma jaqgħux fil-kamp ta' applikazzjoni ta' dan ir-Regolament. Huwa xieraq li jiġu esklużi wkoll mill-kamp ta' applikazzjoni ta' dan ir-Regolament trasferimenti ta' fondi u ta' tokens tal-flus elettronici kif definit fl-Artikolu 3(1), il-punt (7), tar-Regolament (UE) 2023/...<sup>+</sup> li jirrappreżentaw riskju baxx ta' hasil ta' flus jew ta' finanzjament tat-terroriżmu. Jenhtieg li tali esklużjonijiet ikopru kards tal-ħlas, strumenti ta' ħlas elettroniku, telefons ċellulari jew apparat diġitali jew ta' teknoloġija tal-informatika (IT) ieħor imħallas minn qabel jew li jithallas wara b'karatteristiċi simili, fejn ikunu użati esklużivament għax-xiri ta' prodotti jew servizzi u n-numru tal-kard, strument jew apparat jakkumpanja t-trasferimenti kollha. Madankollu, l-użu ta' kard tal-ħlas, strument ta' flus elettronici, telefon ċellulari jew kwalunkwe apparat diġitali jew apparat tal-IT ieħor b'karatteristiċi simili li jkun imħallas minn qabel jew li jithallas wara sabiex isir trasferiment ta' fondi jew ta' tokens tal-flus elettronici bejn persuni fiżiċi li jaġixxu ta' konsumaturi għal skopijiet oħra għajr l-attivitajiet ta' kummerċ, negozju jew dawk professjonali, jaqa' fil-kamp ta' applikazzjoni ta' dan ir-Regolament. Barra minn hekk, l-irtirar ta' flus minn kaxxiera awtomatiċi, pagamenti ta' taxxi, multi jew imposti oħra, trasferimenti ta' fondi li jsiru permezz ta' skambji elettronici ta' immaġni diġitali ta' ċekkijiet, inklużi ċekkijiet tronkati, jew kambjali, u trasferimenti ta' fondi fejn kemm il-pagatur kif ukoll il-prenditur ikunu l-fornituri ta' servizzi ta' pagament li jaġixxu f'isimhom stess jenhtieg li jkunu esklużi mill-kamp ta' applikazzjoni ta' dan ir-Regolament.

---

<sup>1</sup> Id-Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li tħassar id-Direttiva 2007/64/KE (ĠU L 337, 23.12.2015, p. 35).

<sup>+</sup> ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 54/22 (2020/0265(COD)).

- (24) Kriptoassi li huma uniċi u mhux funġibbli mhumiex soġġetti għar-rekwiżiti ta' dan ir-Regolament sakemm ma jkunux ikklassifikati bħala kriptoassi jew fondi skont ir-Regolament (UE) 2023/...<sup>+</sup>.
- (25) Il-kaxxiera awtomatiċi tal-kriptoassi ("l-ATMs tal-kripto") jistgħu jippermettu li l-utenti jwettqu trasferimenti ta' kriptoassi lejn indirizz tal-kriptoassi billi jiddepożitaw flus kontanti, ta' spiss mingħajr ebda forma ta' identifikazzjoni u verifika tal-klijenti. L-ATMs tal-kripto huma esposti b'mod partikolari għar-riskji ta' hasil tal-flus u ta' finanzjament tat-terroriżmu minhabba l-anonimità li jipprovdu, u minhabba l-possibbiltà li joperaw bi flus kontanti ta' oriġini mhux magħrufa, li jagħmluhom mezz ideali għal attivitajiet illeċiti. Minhabba r-rwol tal-ATMs tal-kripto fil-forniment jew fl-iffaċilitar b'mod attiv ta' trasferimenti tal-kriptoassi, it-trasferimenti tal-kriptoassi marbuta ma' ATMs tal-kripto jenhtieg li jaqgħu taħt il-kamp ta' applikazzjoni ta' dan ir-Regolament.
- (26) Sabiex ikunu riflessi l-karatteristiċi speċjali tas-sistemi nazzjonali ta' pagament, u bil-kondizzjoni li dejjem ikun possibbli li jiġi ttraċċat it-trasferiment ta' fondi lura sal-pagatur, jenhtieg li l-Istati Membri jkun jistgħu jeżentaw mill-kamp ta' applikazzjoni ta' dan ir-Regolament ċerti trasferimenti domestiċi ta' fondi ta' valur baxx, inkluż pagamenti elettronici giro, użati għax-xiri ta' prodotti jew servizzi.

---

<sup>+</sup> ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 54/22 (2020/0265(COD)).

- (27) Minhabba n-natura mingħajr fruntieri inerenti u l-firxa globali tat-trasferimenti tal-kriptoassi u l-forniment tas-servizzi ta' kriptoassi, ma hemm l-ebda raġuni oġġettiva sabiex issir distinzjoni bejn it-trattament tar-riskji ta' hasil tal-flus u dak tal-finanzjament tat-terroriżmu ta' trasferimenti nazzjonali minn dak ta' trasferimenti transfruntieri. Sabiex jiġu riflessi daww il-karatteristiċi speċifiċi, jenħtieġ li ma tingħata l-ebda eżenzjoni mill-kamp ta' applikazzjoni ta' dan ir-Regolament lit-trasferimenti domestiċi ta' valur baxx tal-kriptoassi, f'konformità mar-rekwiżit tal-FATF li t-trasferimenti kollha tal-kriptoassi jiġu ttrattati bħala transfruntiera.
- (28) Jenħtieġ li l-fornituri ta' servizzi ta' pagament u l-fornituri ta' servizzi ta' kriptoassi jiżguraw li l-informazzjoni dwar il-pagatur u l-prenditur jew dwar l-oriġinatur u l-benefiċjarju ma tkunx nieqsa jew mhux kompleta.
- (29) Sabiex ma jkunx hemm xkiel għall-effiċjenza tas-sistemi ta' pagament u sabiex ikunu bbilanċjati r-riskji li t-tranzazzjonijiet jibdeu isiru bil-moħbi b'riżultat ta' rekwiżiti eċċessivament stretti ta' identifikazzjoni kontra t-theddida terroristika potenzjali ppreżentata minn trasferimenti żgħar ta' fondi, jenħtieġ li l-obbligu ta' kontroll jekk l-informazzjoni dwar il-pagatur jew il-prenditur hijiex eżatta fil-każ ta' trasferimenti ta' fondi fejn il-verifika tkun għadha ma saritx, jiġi impost biss fir-rigward ta' trasferimenti ta' fondi individwali li jaqbu EUR 1 000, hlief jekk it-trasferiment jidher li huwa marbut ma' trasferimenti oħra ta' fondi li flimkien ikunu jaqbu l-EUR 1 000, fejn il-fondi jkunu riċevuti jew imħallsa fi flus kontanti jew fi flus elettronici anonimi, jew fejn ikun hemm bażi raġonevoli għal suspett ta' hasil tal-flus jew ta' finanzjament tat-terroriżmu.

- (30) Meta mqabbla mat-trasferimenti ta' fondi, it-trasferimenti ta' kryptoassi jistgħu jitwettqu f'diversi ġurisdizzjonijiet fuq skala akbar u b'veloċità akbar minħabba l-firxa globali u l-karatteristiċi teknoloġiċi tagħhom. Minbarra l-psewdoanonimità tal-kryptoassi, dawk il-karatteristiċi tat-trasferimenti tal-kryptoassi joffru lill-kriminali l-opportunità li jwettqu trasferimenti illeċiti kbar b'veloċità għolja filwaqt li jevitaw l-obbligi ta' traċċabbiltà u jevitaw l-individwazzjoni, billi jistrutturaw tranżazzjoni kbira f'ammonti iżgħar, bl-użu ta' diversi indirizzi ta' DLT apparentement mhux relatati, inkluż indirizzi ta' DLT ta' darba, u bl-użu ta' proċessi awtomatizzati. Il-biċċa l-kbira tal-kryptoassi huma wkoll volatili ħafna u l-valur tagħhom jista' jvarja b'mod sinifikanti f'perjodu ta' żmien qasir ħafna li jagħmel il-kalkolu tat-tranżazzjonijiet marbuta aktar incert. Sabiex jiġu riflessi dawk il-karatteristiċi speċifiċi, jenħteġ li t-trasferimenti tal-kryptoassi jiġu soġġetti għall-istess rekwiziti irrispettivament mill-ammont tagħhom u minn jekk humiex trasferimenti domestiċi jew transfruntiera.
- (31) Għal trasferimenti ta' fondi jew għal trasferimenti ta' kryptoassi fejn il-verifika titqies li tkun saret, jenħteġ li l-fornituri ta' servizzi ta' pagament u l-fornituri ta' servizzi ta' kryptoassi ma jkunux meħtieġa li jivverifikaw il-preċiżjoni tal-informazzjoni dwar il-pagatur jew il-prenditur li tkun takkumpanja kull trasferiment ta' fondi, jew dwar l-originatur u l-benefiċjarju li takkumpanja kull trasferiment ta' kryptoassi, dment li l-obbligi stabbiliti fid-Direttiva (UE) 2015/849 ikunu ssodisfati.

- (32) Fid-dawl tal-atti legiżlattivi tal-Unjoni fir-rigward tas-servizzi ta' pagament, jiġifieri r-Regolament (UE) Nru 260/2012 tal-Parlament Ewropew u tal-Kunsill<sup>1</sup>, id-Direttiva (UE) 2015/2366 u r-Regolament (UE) Nru 2021/1230 tal-Parlament Ewropew u tal-Kunsill<sup>2</sup>, jenħtieġ li jkun biżżejjed li jiġi previst li l-informazzjoni simplifikata biss takkumpanja t-trasferimenti ta' fondi fl-Unjoni, bħan-numru/i tal-kont(ijiet) ta' pagament jew identifikatur uniku tat-tranzazzjoni.

---

<sup>1</sup> Ir-Regolament (UE) Nru 260/2012 tal-Parlament Ewropew u tal-Kunsill tal-14 ta' Marzu 2012 li jistabbilixxi rekwiżiti tekniċi u tan-negozju għat-trasferimenti ta' kreditu u debiti diretti bl-euro u li jemenda r-Regolament (KE) Nru 924/2009 (ĠU L 94, 30.3.2012, p. 22).

<sup>2</sup> Ir-Regolament (UE) Nru 2021/1230 tal-Parlament Ewropew u tal-Kunsill tal-14 ta' Lulju 2021 dwar il-ħlas transkonfinali fl-Unjoni (ĠU L 274, 30.7.2009, p. 20).

- (33) Sabiex l-awtoritajiet responsabbli mill-ġlieda kontra l-ħasil tal-flus jew il-finanzjament tat-terroriżmu f'pajjiżi terzi jkunu jistgħu jitraċċaw is-sors ta' fondi jew ta' kryptoassi użati għal dawk l-għanijiet, jenħtieġ li t-trasferimenti ta' fondi jew it-trasferimenti ta' kryptoassi mill-Unjoni 'l barra mill-Unjoni jkollhom informazzjoni kompleta dwar il-pagatur u l-prenditur, fir-rigward tat-trasferimenti tal-fondi, u dwar l-originatur u l-benefiċjarju, fir-rigward tat-trasferimenti ta' kryptoassi. Jenħtieġ li l-informazzjoni kompleta dwar il-pagatur u l-prenditur tinkludi l-identifikatur ta' entità ġuridika (LEI), jew kwalunkwe identifikatur ufficjali ekwivalenti, meta dak l-identifikatur jiġi pprovdut mill-pagatur lill-fornitur ta' servizzi ta' pagament tiegħu, billi dan jippermetti identifikazzjoni aħjar tal-partijiet involuti fi trasferiment ta' fondi u jista' jiġi inkluż faċilment f'formati eżistenti ta' messagġi tal-pagamenti, bħal dak żviluppat mill-Organizzazzjoni Internazzjonali għall-Istandardizzazzjoni għall-iskambju elettroniku ta' *data* bejn l-istituzzjonijiet finanzjarji. Jenħtieġ li l-awtoritajiet responsabbli għall-ġlieda kontra l-ħasil tal-flus jew il-finanzjament tat-terroriżmu f'pajjiżi terzi jingħataw aċċess għal informazzjoni kompleta dwar il-pagatur u l-prenditur jew dwar l-originatur u l-benefiċjarju, skont kif applikabbli, għall-finijiet biss tal-prevenzjoni, l-individwazzjoni u l-investigazzjoni ta' ħasil tal-flus u finanzjament tat-terroriżmu.

- (34) Il-kriptoassi jeżistu f'realtà virtwali mingħajr fruntieri u jistgħu jiġu trasferiti lil kwalunkwe fornitur ta' servizzi tal-kriptoassi, irrispettivament minn jekk dak il-fornitur huwiex irreġistrat jew le f'gürizdizzjoni. Bosta gürizdizzjonijiet mhux tal-Unjoni għandhom fis-seħħ regoli relatati mal-protezzjoni tad-*data* u l-infurzar li huma differenti minn dawk fl-Unjoni. Meta jiġu ttrasferiti kriptoassi f'isem klijent lil fornitur ta' servizzi tal-kriptoassi li ma jkunx irreġistrat fl-Unjoni, jenħtieġ li l-fornitur ta' servizzi tal-kriptoassi tal-orġinatur jivvaluta l-kapaċità tal-fornitur ta' servizzi tal-kriptoassi tal-benefiċjarju li jirċievi u jzomm l-informazzjoni meħtieġa skont dan ir-Regolament f'konformità mar-Regolament (UE) 2016/679, bl-użu, fejn xieraq, tal-opzjonijiet disponibbli fil-Kapitolu V tar-Regolament (UE) 2016/679. Jenħtieġ li l-Bord Ewropew għall-Protezzjoni tad-*Data*, wara li jikkonsulta lill-EBA, joħroġ linji gwida dwar l-implimentazzjoni prattika tar-rekwiżiti tal-protezzjoni tad-*data* għat-trasferimenti ta' *data* personali lejn pajjiżi terzi fil-kuntest ta' trasferimenti ta' kriptoassi. Jistgħu jseħħu sitwazzjonijiet fejn id-*data* personali ma tkunx tista' tintbagħat minhabba li r-rekwiżiti tar-Regolament (UE) 2016/679 ma jkunux jistgħu jiġu ssodisfati. Jenħtieġ li l-EBA toħroġ linji gwida dwar proċeduri xierqa biex jiġi ddeterminat jekk f'tali każijiet it-trasferiment tal-kriptoassi jenħtieġx li jiġi eżegwit, miċhud jew sospiż.
- (35) Jenħtieġ li l-awtoritajiet tal-Istat Membru responsabbli mill-ġlieda kontra l-ħasil tal-flus u l-finanzjament tat-terroriżmu, u l-awtoritajiet ġudizzjarji u tal-infurzar tal-liġi rilevanti fl-Istati Membri u fil-livell tal-Unjoni, jintensifikaw il-kooperazzjoni bejniethom u mal-awtoritajiet rilevanti tal-pajjiżi terzi, inkluż dawk fil-pajjiżi li qed jiżviluppaw, sabiex jissahħu aktar it-trasparenza u l-kondiviżjoni tal-informazzjoni u tal-aħjar prattiki.

- (36) Jenħtieg li l-fornitur ta' servizzi tal-kriptoassi tal-originatur jiżgura li t-trasferimenti tal-kriptoassi jkunu akkumpanjati mill-isem tal-originatur, l-indirizz tar-reġistru distribwit tal-originatur, f'każijiet meta trasferiment tal-kriptoassi jkun irreġistrat fuq network bl-użu ta' teknoloġija tad-DLT jew teknoloġija simili, in-numru tal-kont tal-kriptoassi tal-originatur, f'każijiet meta tali kont ikun jeżisti u jintuża biex tiġi pproċessata t-tranzazzjoni, l-indirizz tal-originatur inkluż l-isem tal-pajjiż, in-numru tad-dokument personali uffiċjali u n-numru ta' identifikazzjoni tal-klijent, jew, inkella, id-data u l-post tat-twelid tal-originatur, u, soġġett għall-eżistenza tal-kamp tad-*data* meħtieg fil-format tal-messaġġ rilevanti u meta pprovdut mill-originatur lill-fornitur ta' servizzi tal-kriptoassi tiegħu, il-LEI attwali jew, fin-nuqqas tiegħu, kwalunkwe identifikatur uffiċjali ekwivalenti ieħor disponibbli tal-originatur. Jenħtieg li l-informazzjoni tiġi ppreżentata b'mod sigur u qabel it-trasferiment tal-kriptoassi, jew simultanjamment jew fl-istess ħin miegħu.
- (37) Jenħtieg li l-fornitur ta' servizzi tal-kriptoassi tal-originatur jiżgura wkoll li t-trasferimenti tal-kriptoassi jkunu akkumpanjati mill-isem tal-benefiċjarju, l-indirizz tar-reġistru distribwit tal-benefiċjarju, f'każijiet meta trasferiment ta' kriptoassi jkun irreġistrat fuq network bl-użu ta' teknoloġija tad-DLT jew teknoloġija simili, in-numru tal-kont tal-benefiċjarju, f'każijiet meta tali kont ikun jeżisti u jintuża biex tiġi pproċessata t-tranzazzjoni, u, soġġett għall-eżistenza tal-kamp tad-*data* meħtieg fil-format tal-messaġġ rilevanti u meta pprovdut mill-originatur lill-fornitur ta' servizzi tal-kriptoassi tiegħu, il-LEI attwali jew, fin-nuqqas ta' dan, kwalunkwe identifikatur uffiċjali ekwivalenti ieħor disponibbli tal-benefiċjarju. Jenħtieg li l-informazzjoni tiġi ppreżentata b'mod sigur u qabel it-trasferiment tal-kriptoassi, jew simultanjamment jew fl-istess ħin miegħu.

- (38) Fir-rigward tat-trasferimenti ta' kriptoassi, jenhtieg li r-rekwiziti ta' dan ir-Regolament japplikaw għat-trasferimenti kollha inkluż trasferimenti ta' kriptoassi lejn jew minn indirizz awtoospitat, dment li jkun hemm fornitur ta' servizzi tal-kriptoassi involut.
- (39) Fil-każ ta' trasferiment lejn jew minn indirizz awtoospitat, jenhtieg li l-fornitur ta' servizzi tal-kriptoassi jiġbor l-informazzjoni kemm dwar l-originatur kif ukoll dwar il-benefiċjarju, normalment mingħand il-klijent tiegħu. Fil-prinċipju, jenhtieg li fornitur ta' servizzi tal-kriptoassi ma jkollux għalfejn jivverifika l-informazzjoni dwar l-utent tal-indirizz awtoospitat. Madankollu, fil-każ ta' trasferiment ta' ammont li jaqbeż l-EUR 1 000 li jintbagħat jew jiġi riċevut f'isem klijent ta' fornitur ta' servizzi tal-kriptoassi lil jew minn indirizz awtoospitat, jenhtieg li dak il-fornitur ta' servizzi tal-kriptoassi jivverifika jekk dak l-indirizz awtoospitat ikunx effettivament proprjetà ta' dak il-klijent jew ikkontrollata minnu.
- (40) Fir-rigward ta' trasferimenti ta' fondi minn pagatur uniku lil diversi prendituri li għandhom jintbagħtu fi trasferiment flottijiet li jinkludu trasferimenti individwali mill-Unjoni 'l barra mill-Unjoni, jenhtieg li jkun previst li tali trasferimenti individwali jkollhom biss in-numru tal-kont tal-pagament tal-pagatur jew l-identifikatur uniku tat-tranzazzjoni, kif ukoll l-informazzjoni kompleta dwar il-prenditur, dment li l-lott ikun fih informazzjoni kompleta dwar il-pagatur li tiġi vverifikata għall-eżattezza u informazzjoni kompleta dwar il-prenditur li tkun kompletament traċċabbli.

- (41) Fir-rigward ta' trasferimenti flottijiet tal-kriptoassi, jenħtieg li l-prezentazzjoni tal-informazzjoni dwar l-originatur u l-benefiċjarju flottijiet tiġi aċċettata, sakemm dik il-prezentazzjoni sseħħ immedjatament u b'mod sigur. Jenħtieg li ma jkunx permess li tiġi pprezentata l-informazzjoni rikjesta wara t-trasferiment, billi l-prezentazzjoni trid issir qabel jew fil-mument li titlesta t-tranzazzjoni, u jenħtieg li l-fornituri ta' servizzi ta' kriptoassi jew entitajiet oħrajn marbuta b'obbligu jipprezentaw l-informazzjoni rikjesta simultanjament mat-trasferiment flottijiet tal-kriptoassi.
- (42) Sabiex jiġi kkontrollat jekk l-informazzjoni rikjesta dwar il-pagatur u l-prenditur takkumpanjax it-trasferimenti tal-fondi, u sabiex tingħata għajnuna fl-identifikazzjoni ta' tranzazzjonijiet suspettużi, jenħtieg li l-fornitur ta' servizzi ta' pagament tal-prenditur u l-fornitur intermedjarju ta' servizzi ta' pagament ikollhom proċeduri effettivi stabbiliti biex jindividwaw jekk l-informazzjoni dwar il-pagatur u l-prenditur hijiex nieqsa jew mhux kompleta. Jenħtieg li daww il-proċeduri jinkludu monitoraġġ wara jew waqt it-trasferimenti fejn ikun fattibbli. Jenħtieg li l-awtoritajiet kompetenti jiżguraw li l-fornituri ta' servizzi ta' pagament jinkludu l-informazzjoni meħtieġa dwar it-tranzazzjoni mat-trasferiment telegrafiku jew messaġġ relatat tul il-katina kollha ta' pagament.
- (43) Fir-rigward ta' trasferimenti tal-kriptoassi, jenħtieg li l-fornitur ta' servizzi tal-kriptoassi tal-benefiċjarju jimplementa proċeduri effettivi biex jindividwa jekk l-informazzjoni dwar l-originatur jew il-benefiċjarju hijiex nieqsa jew mhux kompleta. Jenħtieg li daww il-proċeduri jinkludu, fejn ikun xieraq, monitoraġġ wara jew waqt it-trasferimenti. Jenħtieg li ma jkunx rekwiżit li l-informazzjoni tkun mehmuża direttament mat-trasferiment tal-kriptoassi nnifsu, sakemm din tiġi pprezentata qabel it-trasferiment tal-kriptoassi, jew simultanjament jew fl-istess hin miegħu, u tkun disponibbli fuq talba għall-awtoritajiet xierqa.

- (44) Fid-dawl tat-theddida potenzjali ta' hasil tal-flus u ta' finanzjament tat-terroriżmu li t-trasferimenti anonimi jipprezentaw, huwa xieraq li l-fornituri ta' servizzi ta' pagament ikunu meħtieġa jitolbu informazzjoni dwar il-pagatur u l-prenditur u li l-fornituri ta' servizzi tal-kriptoassi ikunu meħtieġa jitolbu informazzjoni dwar l-originatur u l-benefiċjarju. Konformement mal-approċċ ibbażat fuq ir-riskju żviluppat mill-FATF, huwa xieraq li jiġu identifikati oqsma ta' riskju oġhla u aktar baxx, bil-ħsieb li jiġu immirati aħjar ir-riskji tal-ħasil tal-flus u l-finanzjament tat-terroriżmu. Għaldaqstant, jenħtieġ li l-fornitur ta' servizzi tal-kriptoassi tal-benefiċjarju, il-fornitur ta' servizzi ta' pagament tal-prenditur, il-fornitur intermedjarju ta' servizzi ta' pagament u l-fornitur intermedjarju ta' servizzi tal-kriptoassi jkollhom proċeduri effettivi bbażati fuq ir-riskju li japplikaw fejn trasferiment ta' fondi ma jkollux l-informazzjoni meħtieġa dwar il-pagatur jew il-prenditur, jew fejn trasferiment ta' kriptoassi ma jkollux l-informazzjoni meħtieġa dwar l-originatur jew il-benefiċjarju, li tippermetti lil dak il-fornitur ta' servizzi jiddeċiedi jekk iwettaqx, jirrifjutax jew jissospendix dak it-trasferiment u li jiddetermina azzjoni ta' segwitu adatta li għandu jieħu.

- (45) Jenħtieg li l-fornituri ta' servizzi ta' kriptoaassi, bħall-entitajiet kollha marbutin b'obbligu, jivvalutaw u jimmonitorjaw ir-riskju relatat mal-klijenti, il-prodotti u l-kanali ta' konsenja tagħhom. Jenħtieg li l-fornituri ta' servizzi ta' kriptoaassi jivvalutaw ukoll ir-riskju relatat mat-tranzazzjonijiet tagħhom, inkluż meta jwettqu trasferimenti lejn indirizzi awtoospitati jew minnhom. Fil-każ li l-fornitur ta' servizzi tal-kriptoaassi jkun konxju jew isir konxju li l-informazzjoni dwar l-originatur jew il-benefiċjarju li juża l-indirizz awtoospitat mhijiex preċiża, jew jekk il-fornitur ta' servizz tal-kriptoaassi jiltaqa' ma' xejriet mhux tas-soltu jew suspettużi ta' tranzazzjonijiet jew sitwazzjonijiet ta' riskji oghla ta' ħasil tal-flus u ta' finanzjament tat-terroriżmu assoċjati ma' trasferimenti li jinvolvu indirizzi awtoospitati, jenħtieg li dak il-fornitur ta' servizzi ta' kriptoaassi jimplimenta, fejn xieraq, miżuri ta' diliġenza dovuta msahħa biex jimmaniġġa u jimmitiga r-riskji b'mod xieraq. Il-fornitur ta' servizzi ta' kriptoaassi jenħtieg li jqis dawk iċ-ċirkostanzi meta jivvaluta jekk trasferiment ta' kriptoaassi, jew kwalunkwe tranzazzjoni relatata, huwiex anormali u jekk għandux jiġi rrappurtat lill-Unità tal-Intelligence Finanzjarja (UIF) f'konformità mad-Direttiva (UE) 2015/849.

- (46) Jenħtieg li dan ir-Regolament jiġi rieżaminat fil-kuntest tal-adozzjoni ta' Regolament tal-Parlament Ewropew u tal-Kunsill dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, Direttiva tal-Parlament Ewropew u tal-Kunsill dwar il-mekkaniżmi li għandhom jiġu stabbiliti mill-Istati Membri għall-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu u li jħassar id-Direttiva (UE) 2015/849 u Regolament tal-Parlament Ewropew u tal-Kunsill li jistabbilixxi l-Awtorità għall-Ġlieda Kontra l-Hasil tal-Flus u l-Finanzjament tat-Terroriżmu u li jemenda r-Regolamenti (UE) Nru 1093/2010, (UE) 1094/2010, (UE) 1095/2010, sabiex tiġi żgurata l-konsistenza mad-dispożizzjonijiet rilevanti.
- (47) Fil-valutazzjoni tar-riskji, jenħtieg li l-fornitur ta' servizzi ta' pagament tal-prenditur, il-fornitur intermedjarju ta' servizzi ta' pagament, il-fornitur ta' servizzi tal-kriptoassi tal-benefiċjarju jew il-fornitur intermedjarju ta' servizzi tal-kriptoassi jeżerċitaw vigilanza speċjali meta jsir konxju li l-informazzjoni dwar il-pagatur jew il-prenditur jew dwar l-originatur jew il-benefiċjarju, kif applikabbli, tkun nieqsa jew mhux kompleta, jew meta trasferiment tal-kriptoassi jkun jeħtieg li jiġi kkunsidrat suspettuż abbażi tal-origini jew id-destinazzjoni tal-kriptoassi kkonċernati, u jenħtieg li jirrapporta tranzazzjonijiet suspettużi lill-awtoritajiet kompetenti f'konformità mal-obbligi ta' rappurtar stabbiliti fid-Direttiva (UE) 2015/849.

- (48) B'mod simili għat-trasferimenti ta' fondi bejn il-fornituri ta' servizzi ta' pagament, it-trasferimenti ta' kriptoassi li jinvolvu fornituri intermedjarji ta' servizzi tal-kriptoassi jistgħu jiffacilitaw it-trasferimenti bħala element intermedju f'katina ta' trasferimenti tal-kriptoassi. F'konformità mal-istandards internazzjonali, jenħtieg li tali fornituri intermedjarji jkunu soġġetti wkoll għar-rekwiziti stabbiliti f'dan ir-Regolament, bl-istess mod bhall-obbligi eżistenti fuq il-fornituri intermedjarji ta' servizzi ta' pagament.
- (49) Id-dispożizzjonijiet dwar it-trasferimenti ta' fondi u t-trasferimenti tal-kriptoassi li fir-rigward tagħhom informazzjoni dwar il-pagatur jew il-prenditur jew l-originatur jew il-benefiċjarju tkun nieqsa jew ma tkunx kompleta u li fir-rigward tagħhom huwa meħtieg li t-trasferimenti tal-kriptoassi jitqiesu bħala suspettużi abbażi tal-origini jew id-destinazzjoni tal-kriptoassi kkonċernati, japplikaw mingħajr preġudizzju għal kwalunkwe obbligu tal-fornituri ta' servizzi ta' pagament, tal-fornituri intermedjarji ta' servizzi ta' pagament, tal-fornituri ta' servizzi ta' kriptoassi u tal-fornituri intermedjarji ta' servizzi tal-kriptoassi li jirrifjutaw jew jissospendu trasferimenti ta' fondi u trasferimenti ta' kriptoassi li jiksru dispożizzjoni ta' dritt ċivili, amministrattiv jew kriminali.
- (50) Sabiex tiġi żgurata n-newtralità teknoloġika, jenħtieg li dan ir-Regolament ma jobbligax l-użu ta' teknoloġija partikolari għat-trasferiment ta' informazzjoni dwar it-tranzazzjonijiet mill-fornituri ta' servizzi ta' kriptoassi. Sabiex tiġi żgurata l-implimentazzjoni effiċjenti tar-rekwiziti applikabbli għall-fornituri ta' servizzi ta' kriptoassi skont dan ir-Regolament, l-inizjattivi li jstabilixxu l-istandards li jinvolvu jew li jitmexxew mill-industrija tal-kriptoassi ser ikunu kritiċi. Jenħtieg li s-soluzzjonijiet li jirriżultaw ikunu interoperabbli permezz tal-użu ta' standards internazzjonali jew għall-Unjoni kollha sabiex ikun jista' jsir skambju rapidu ta' informazzjoni.

- (51) Bil-ġhan li jassistu lill-fornituri ta' servizzi tal-pagament u lill-fornituri ta' servizzi ta' kryptoassi biex jistabbilixxu proċeduri effettivi għall-individwazzjoni ta' każijiet fejn jirċievu trasferimenti ta' fondi jew trasferimenti ta' kryptoassi b'informazzjoni nieqsa jew mhux kompleta dwar il-pagatur, il-prenditur, l-originatur jew il-benefiċjarju u biex tittiehed azzjoni ta' segwitu effettiva, jenħtieġ li l-EBA tohroġ linji gwida.
- (52) Sabiex tkun tista' tittiehed azzjoni immedjata fil-ġlieda kontra l-ħasil tal-flus u l-finanzjament tat-terroriżmu, jenħtieġ li l-fornituri ta' servizzi ta' pagament u l-fornituri ta' servizzi ta' kryptoassi jirrispondu immedjatament għal talbiet għal informazzjoni dwar il-pagatur u l-prenditur jew dwar l-originatur u l-benefiċjarju mill-awtoritajiet responsabbli mill-ġlieda kontra l-ħasil tal-flus jew il-finanzjament tat-terroriżmu fl-Istat Membru fejn ikunu stabbiliti dawk il-fornituri ta' servizzi ta' pagament jew fejn ikollhom l-uffiċċju rreġistrat tagħhom dawk il-fornituri ta' servizzi tal-kryptoassi.
- (53) L-għadd ta' ġranet ta' xogħol li jkunu għaddew fl-Istat Membru tal-fornitur ta' servizzi ta' pagament tal-pagatur jiddetermina l-għadd ta' ġranet li fihom għandha tingħata twegiba għal talbiet għal informazzjoni dwar il-pagatur.

(54) Ladarba jista' jagħti l-każ li f'investigazzjonijiet kriminali ma jkunx possibbli li tiġi identifikata d-*data* meħtieġa jew l-individwi involuti fi tranzazzjoni għal hafna xhur, jew anke snin, wara t-trasferiment originali tal-fondi jew it-trasferiment tal-kriptoassi, u sabiex ikun jista' jkun hemm aċċess għal evidenza essenzjali fil-kuntest tal-investigazzjonijiet, huwa xieraq li l-fornituri ta' servizzi ta' pagament jew il-fornituri ta' servizzi ta' kriptoassi jkunu meħtieġa jzommu rekords ta' informazzjoni dwar il-pagatur u l-prenditur jew l-originatur u l-benefiċjarju għal perjodu ta' zmien għall-finijiet ta' prevenzjoni, individwazzjoni u investigazzjoni ta' hasil tal-flus u finanzjament tat-terroriżmu. Jenħtieġ li dak il-perjodu jkun limitat għal hames snin u fi tmiemhom jenħtieġ li d-*data* personali kollha titħassar sakemm ma jkunx previst mod ieħor mil-liġi nazzjonali. Jekk ikun meħtieġ għall-finijiet tal-prevenzjoni, l-individwazzjoni u l-investigazzjoni tal-hasil tal-flus jew tal-finanzjament tat-terroriżmu, u wara li jwettqu valutazzjoni tan-neċessità u l-proporzjonalità tal-miżura, jenħtieġ li l-Istati Membri jkunu jistgħu jippermettu jew jirrikjedu ż-żamma ta' rekords għal perjodu ulterjuri ta' mhux aktar minn hames snin, mingħajr preġudizzju għall-liġi kriminali nazzjonali dwar l-evidenza applikabbli għal investigazzjonijiet kriminali u proċedimenti legali li jkunu għaddejjin u f'konformità sħiħa mad-Direttiva (UE) 2016/680 tal-Parlament Ewropew u tal-Kunsill<sup>1</sup>. Dawk il-miżuri jistgħu jiġu rieżaminati fid-dawl tal-adozzjoni ta' Regolament tal-Parlament Ewropew u tal-Kunsill dwar il-prevenzjoni tal-użu tas-sistema finanzjarja għall-ghanijiet ta' hasil tal-flus jew ta' finanzjament tat-terroriżmu.

---

<sup>1</sup> Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali *data*, u li tħassar id-Deciżjoni Qafas tal-Kunsill 2008/977/ĠAI (ĠU L 119, 4.5.2016, p. 89).

- (55) Sabiex titjeb il-konformità ma' dan ir-Regolament, u f'konformità mal-Komunikazzjoni tal-Kummissjoni tad-9 ta' Diċembru 2010 intitolata "Rinfurzar tar-regimi tas-sanzjonar fis-settur tas-servizzi finanzjarji", jenhtieg li jissahhu s-setgħat tal-awtoritajiet kompetenti li jadottaw miżuri superviżorji u s-setgħat tagħhom ta' sanzjonar. Jenhtieg li sanzjonijiet u miżuri amministrattivi jkunu previsti u, minhabba l-importanza tal-ġlieda kontra l-ħasil tal-flus u l-finanzjament tat-terroriżmu, jenhtieg li l-Istati Membri jistabilixxu sanzjonijiet u miżuri li jkunu effettivi, proporzjonati u dissważivi. Jenhtieg li l-Istati Membri jinnotifikaw lill-Kummissjoni, u lill-kumitat intern permanenti dwar il-ġlieda kontra l-ħasil tal-flus u l-finanzjament tat-terroriżmu msemmi fl-Artikolu 9a(7) tar-Regolament (UE) Nru 1093/2010 b'dan.
- (56) Sabiex ikunu żgurati kondizzjonijiet uniformi għall-implimentazzjoni ta' dan ir-Regolament, jenhtieg li jingħataw setgħat ta' implimentazzjoni lill-Kummissjoni. Jenhtieg li dawk is-setgħat ikunu eżercitati f'konformità mar-Regolament (UE) Nru 182/2011 tal-Parlament Ewropew u tal-Kunsill<sup>1</sup>.

---

<sup>1</sup> Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżercizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (57) Għadd ta' pajjiżi u territorji li ma jiffurmawx parti mit-territorju tal-Unjoni jikkondividu unjoni monetarja ma' Stat Membru, jiffurmaw parti miż-zona monetarja ta' Stat Membru jew iffirmlaw konvenzjoni monetarja mal-Unjoni rappreżentati minn Stat Membru, u għandhom fornituri ta' servizzi ta' pagament li jipparteċipaw direttament jew indirettament fis-sistemi ta' pagament u ta' saldu ta' dak l-Istat Membru. Sabiex tkun evitata l-applikazzjoni ta' dan ir-Regolament għal trasferimenti ta' fondi bejn l-Istati Membri kkonċernati u dawk il-pajjiżi jew territorji li jkollhom effett negattiv sinifikanti fuq l-ekonomiji ta' dawk il-pajjiżi jew territorji, hu xieraq li jsir provvediment għall-possibbiltà li tali trasferimenti ta' fondi jkunu trattati bħala trasferimenti ta' fondi fl-Istati Membri kkonċernati.
- (58) Minhabba r-riskji għoljin potenzjali assoċjati ma', u l-kumplessità teknoloġika u regolatorja maħluqa minn, indirizzi awtoospitati, inkluż fir-rigward tal-verifika tal-informazzjoni dwar is-sjeda, sa ... [18-il xahar wara d-data tal-applikazzjoni ta' dan ir-Regolament], jenħtieg li l-Kummissjoni tivvaluta l-htiega għal miżuri speċifiċi addizzjonali biex timmitiga r-riskji ppreżentati minn trasferimenti minn jew lejn indirizzi awtoospitati jew entitajiet mhux stabbiliti fl-Unjoni, inkluż l-introduzzjoni ta' restrizzjonijiet possibbli, u jenħtieg li tivvaluta l-effettività u l-proporzjonalità tal-mekkaniżmi użati biex tiġi vverifikata l-preċiżjoni tal-informazzjoni dwar is-sjeda ta' indirizzi awtoospitati.

(59) Fil-preżent, id-Direttiva (UE) 2015/849 tapplika biss għal żewġ kategoriji ta' fornituri ta' servizzi ta' kryptoassi, jiġifieri, fornituri ta' kartieri ta' kustodja u fornituri involuti f'servizzi ta' skambju bejn muniti virtwali u muniti ta' kors legali. Sabiex jingħalqu l-lakuni ezistenti fil-qafas kontra l-ħasil tal-flus u kontra l-finanzjament tat-terroriżmu u sabiex id-dritt tal-Unjoni jkun allinjat mar-rakkomandazzjonijiet internazzjonali, jenħtieġ li d-Direttiva (UE) 2015/849 tiġi emendata biex tinkludi l-kategoriji kollha tal-fornituri ta' servizzi ta' kryptoassi kif definiti fir-Regolament (UE) 2023/...<sup>+</sup>, li jkopri firxa usa' ta' fornituri ta' servizzi ta' kryptoassi. B'mod partikolari, bil-ħsieb li jiġi żgurat li l-fornituri ta' servizzi ta' kryptoassi jkunu soġġetti għall-istess rekwiżiti u livell ta' superviżjoni bħal istituzzjonijiet ta' kreditu u finanzjament, huwa xieraq li tiġi aġġornata l-lista tal-entitajiet obbligati billi l-fornituri ta' servizzi ta' kryptoassi jiġu inkluzi fil-kategorija ta' istituzzjonijiet finanzjarji għall-finijiet tad-Direttiva (UE) 2015/849. Barra minn hekk, filwaqt li jitqies li l-istituzzjonijiet finanzjarji tradizzjonali jaqgħu wkoll fid-definizzjoni ta' fornituri ta' servizzi ta' kryptoassi meta joffru tali servizzi, l-identifikazzjoni tal-fornituri ta' servizzi ta' kryptoassi bħala istituzzjonijiet finanzjarji tippermetti sett konsistenti wiehed ta' regoli li japplikaw għall-entitajiet li jipprovdu kemm servizzi finanzjarji tradizzjonali kif ukoll servizzi tal-kryptoassi. Jenħtieġ li d-Direttiva (UE) 2015/849 tiġi emendata wkoll sabiex jiġi żgurat li l-fornituri ta' servizzi ta' kryptoassi jkunu jistgħu jimmitigaw b'mod xieraq ir-riskji tal-ħasil tal-flus u tal-finanzjament tat-terroriżmu li għalihom ikunu esposti.

---

<sup>+</sup> ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 54/22 (2020/0265(COD)).

(60) Ir-relazzjonijiet stabbiliti bejn il-fornituri ta' servizzi ta' kryptoassi u l-entitajiet stabbiliti f'pajjiżi terzi għall-fini tal-eżekuzzjoni ta' trasferimenti tal-kriptoassi jew il-forniment ta' servizzi simili tal-kriptoassi jipprezentaw similaritajiet għal relazzjonijiet bankarji korrispondenti stabbiliti ma' istituzzjoni risponenti ta' pajjiżi terzi. Peress li dawk ir-relazzjonijiet huma kkaratterizzati minn natura kontinwa u ripetittiva, jenħtieg li dawn jitqiesu bħala tip ta' relazzjoni korrispondenti u jkunu soġġetti għal miżuri speċifiċi ta' diligenza dovuta msaħħa simili fil-prinċipju għal dawk applikati fil-kuntest tas-servizzi bankarji u finanzjarji. B'mod partikolari, l-fornituri ta' servizzi ta' kryptoassi, meta jistabbilixxu relazzjoni korrispondenti għida ma' entità risponenti, jeħtieg li japplikaw miżuri speċifiċi ta' diligenza dovuta msaħħa sabiex jidentifikaw u jivvalutaw l-iskopertura għar-riskju ta' dak ir-risponent, abbażi tar-reputazzjoni tiegħu, il-kwalità tas-superviżjoni u l-kontrolli li għandu għall-għieda kontra l-ħasil tal-flus u l-finanzjament tat-terroriżmu (AML/CFT). Abbażi tal-informazzjoni miġbura, jenħtieg li l-fornituri korrispondenti ta' servizzi tal-kriptoassi jimplimentaw miżuri xierqa ta' mitigazzjoni tar-riskju, li jenħtieg li jkunu b'mod partikolari r-riskju oġġa potenzjali ta' ħasil tal-flus u finanzjament tat-terroriżmu pprezentat minn entitajiet mhux irregistrati u mhux liċenzjati. Dak huwa partikolarment rilevanti sakemm l-implimentazzjoni tal-istandards tal-FATF relatati mal-kriptoassi fil-livell globali jibqgħu rregolari, u dan jgħid li riskji u sfidi addizzjonali. Jenħtieg li l-EBA tipprovdi gwida dwar kif il-fornituri ta' servizzi ta' kryptoassi għandhom iwettqu d-diligenza dovuta msaħħa u jenħtieg li tispeċifika l-miżuri xierqa ta' mitigazzjoni tar-riskju, inkluż l-azzjoni minima li għandha tittiehed, meta jinteraġixxu ma' entitajiet li jipprovdu servizzi tal-kriptoassi.

- (61) Ir-Regolament (UE) 2023/...<sup>+</sup> stabbilixxa qafas regolatorju komprensiv għall-fornituri ta' servizzi ta' kriptoassi, li jarmonizza r-regoli li jikkonċernaw l-awtorizzazzjoni u l-operat tal-fornituri ta' servizzi ta' kriptoassi madwar l-Unjoni. Sabiex tiġi evitata d-duplikazzjoni tar-rekwiziti, jenħtieġ li d-Direttiva (UE) 2015/849 tiġi emendata biex tneħhi r-rekwiziti tar-reġistrazzjoni fir-rigward ta' dawk il-kategoriji ta' fornituri ta' servizzi ta' kriptoassi li ser isiru soġġetti għal reġim uniku ta' liċenzjar skont ir-Regolament (UE) 2023/...<sup>+</sup>.
- (62) Minhabba li l-oġġettivi ta' dan ir-Regolament, jiġifieri l-ġlieda kontra l-ħasil tal-flus u l-finanzjament tat-terroriżmu, inkluż bl-implimentazzjoni ta' standards internazzjonali u billi tiġi żgurata d-disponibbiltà ta' informazzjoni bażika dwar il-pagaturi u l-prendituri tat-trasferiment ta' fondi, u dwar l-originaturi u l-benefiċjarji ta' trasferimenti tal-kriptoassi, ma jistgħux jinkisbu b'mod suffiċjenti mill-Istati Membri iżda jistgħu pjuttost, minhabba l-iskala u l-effetti tal-azzjoni, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-oġġettivi.

---

<sup>+</sup> ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 54/22 (2020/0265(COD)).

- (63) Dan ir-Regolament huwa soġġett għar-Regolament (UE) 2016/679 u r-Regolament (UE) 2018/1725 tal-Parlament Ewropew u tal-Kunsill<sup>1</sup>. Huwa jirrispetta d-drittijiet fundamentali u josserva l-prinċipji rikonoxxuti fil-Karta tad-Drittijiet Fundamentali tal-Unjoni Ewropea, b'mod partikolari d-dritt għar-rispett għall-hajja privata u tal-familja (l-Artikolu 7), id-dritt għall-protezzjoni tad-*data* personali (l-Artikolu 8), id-dritt għal rimedju effettiv u għal proċess imparzjali (l-Artikolu 47) u l-prinċipju ta' *ne bis in idem*.
- (64) Sabiex tiġi żgurata l-konsistenza mar-Regolament (UE) 2023/...<sup>+</sup>, jenħtieġ li dan ir-Regolament japplika mid-data tal-applikazzjoni ta' dak ir-Regolament. Sa dik id-data, l-Istati Membri jenħtieġ li jittrasponu wkoll l-emendi għad-Direttiva (UE) 2015/849.
- (65) Il-Kontrollur Ewropew għall-Protezzjoni tad-*Data* gie kkonsultat f'konformità mal-Artikolu 42(1) tar-Regolament (UE) 2018/1725 u ta l-opinjoni tiegħu fit-22 ta' Settembru 2021<sup>2</sup>,

ADOTTAW DAN IR-REGOLAMENT:

---

<sup>1</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

<sup>+</sup> ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 54/22 (2020/0265(COD)).

<sup>2</sup> ĠU C 524, 29.12.2021, p. 10.

# **Kapitolu I**

## **Suġġett, kamp ta' applikazzjoni u definizzjonijiet**

### *Artikolu 1*

#### *Suġġett*

Dan ir-Regolament jistabbilixxi regoli dwar l-informazzjoni dwar pagaturi u prendituri li takkumpanja t-trasferimenti ta' fondi, fi kwalunkwe munita, u dwar l-informazzjoni dwar oriġinaturi u beneficijarji li takkumpanja t-trasferimenti ta' kryptoassi, għall-finijiet tal-prevenzjoni, id-detezzjoni u l-investigazzjoni ta' hasil tal-flus u finanzjament tat-terroriżmu, fejn tal-inqas wieħed mill-fornituri ta' servizzi ta' pagament jew mill-fornituri ta' servizzi ta' kryptoassi involuti fit-trasferiment ta' fondi jew fit-trasferiment tal-kryptoassi jkun stabbilit jew ikollu l-uffiċċju rreġistrat tiegħu, kif applikabbli, fl-Unjoni. Barra minn hekk, dan ir-Regolament jistabbilixxi regoli dwar politiki, proċeduri u kontrolli interni biex tiġi żgurata l-implimentazzjoni ta' miżuri restrittivi fejn mill-inqas wieħed mill-fornituri ta' servizzi ta' pagament jew mill-fornituri ta' servizzi ta' kryptoassi involuti fit-trasferiment ta' fondi jew fit-trasferiment ta' kryptoassi jkun stabbilit jew ikollu l-uffiċċju rreġistrat tiegħu, kif applikabbli, fl-Unjoni.

*Artikolu 2*  
*Kamp ta' applikazzjoni*

1. Dan ir-Regolament għandu japplika għal trasferimenti ta' fondi, fi kwalunkwe munita, li jintbagħtu jew li jiġu riċevuti minn fornitur ta' servizzi ta' pagament jew fornitur intermedjarju ta' servizzi ta' pagament stabbilit fl-Unjoni. Għandu japplika wkoll għal trasferimenti ta' kriptoassi, inkluż trasferimenti ta' kriptoassi eżegwiti permezz ta' ATMs tal-kripto, fejn il-fornitur ta' servizzi ta' kriptoassi, jew il-fornitur intermedjarju ta' kriptoassi, jew tal-originatur jew tal-benefiċjarju jkollu l-uffiċċju rreġistrat tiegħu fl-Unjoni.
2. Dan ir-Regolament ma għandux japplika għas-servizzi elenkati fl-Artikolu 3, il-punti (a) sa (m) u l-punt (o), tad-Direttiva (UE) 2015/2366.
3. Dan ir-Regolament ma għandux japplika għal trasferimenti ta' fondi jew għal trasferimenti ta' tokens tal-flus elettronici kif definit fl-Artikolu 3(1), il-punt (7), tar-Regolament (UE) 2023/...<sup>+</sup>, li jsiru permezz ta' kard tal-ħlas, strument ta' ħlas elettroniku, telefon ċellulari jew kwalunkwe apparat diġitali jew apparat tal-IT iehor b'karatteristiċi simili li huwa mħallas minn qabel jew li jiġihallas wara, dment li jkunu ġew ssodisfati l-kondizzjonijiet li ġejjin:
  - (a) dik il-kard, l-istrument jew l-apparat jintuza esklużivament biex jiġihallsu prodotti jew servizzi; u
  - (b) in-numru ta' dik il-kard, l-istrument jew l-apparat jakkumpanja t-trasferimenti kollha li jgħorġu mit-tranzazzjoni.

---

<sup>+</sup> ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 54/22 (2020/0265(COD)).

Madankollu, dan ir-Regolament għandu japplika fejn kard tal-ħlas, strument ta' ħlas elettroniku, telefon ċellulari jew kwalunkwe apparat diġitali jew apparat tal-IT ieħor b'karatteristiċi simili li huwa mħallas minn qabel jew li jiġihallas wara jintuża sabiex jiġi effettwat trasferiment ta' fondi jew ta' tokens tal-flus elettronici bejn persuni fiżiċi li jaġixxu ta' konsumaturi għal skopijiet oħra għajr kummerċ, negozju jew attività professjonali.

4. Dan ir-Regolament ma għandux japplika għal persuni li ma għandhom ebda attività għajr li jaqilbu dokumenti stampati *f'data* elettronika u li jaġhmlu dan bis-saħħa ta' kuntratt ma' fornitur ta' servizzi ta' pagament, jew għal persuni li ma għandhom ebda attività għajr li jipprovdur lill-fornituri ta' servizzi ta' pagament messaġġi jew sistemi oħra ta' appoġġ għat-trażmissjoni ta' fondi jew sistemi ta' kklerjar u ta' saldu.

Dan ir-Regolament ma għandux japplika għal trasferiment ta' fondi jekk tiġi ssodisfata kwalunkwe waħda mill-kondizzjonijiet li ġejjin:

- (a) tinvolvi lill-pagatur li jiġbed flus mill-kont tal-pagamenti tal-pagatur stess;
- (b) tikkostitwixxi trasferiment ta' fondi lil awtorità pubblika bħala pagament għal taxxi, multi jew imposti oħra fi Stat Membru;
- (c) kemm il-pagatur kif ukoll il-prenditur ikunu fornituri ta' servizzi ta' pagament li jaġixxu f'isimhom stess;
- (d) isir permezz ta' skambji elettronici ta' immaġni diġitali ta' ċekkijiet, inkluż ċekkijiet tronkati.

Dan ir-Regolament ma għandux japplika għal trasferiment tal-kriptoassi jekk tiġi ssodisfata kwalunkwe waħda mill-kondizzjonijiet li ġejjin:

- (a) kemm l-originatur kif ukoll il-benefiċjarju jkunu fornituri ta' servizzi ta' kriptoassi li jaġixxu f'isimhom stess;
- (b) it-trasferiment jikkostitwixxi trasferiment minn persuna għal oħra ta' kriptoassi mwettqa mingħajr l-involviment ta' fornitur ta' servizzi tal-kriptoassi.

Tokens tal-flus elettronici, kif definiti fl-Artikolu 3(1), il-punt (7), tar-Regolament (UE) 2023/...<sup>+</sup>, għandhom jiġu trattati bħala kriptoassi skont dan ir-Regolament.

5. Stat Membru jista' jiddeċiedi li ma japplikax dan ir-Regolament għal trasferimenti ta' fondi fit-territorju tiegħu f'kont tal-pagamenti ta' prenditur li jippermetti pagament esklużivament għall-provvista ta' prodotti jew servizzi fejn jiġu ssodisfati l-kondizzjonijiet kollha li ġejjin:

- (a) il-fornitur ta' servizzi ta' pagament tal-prenditur jkun soġġett għad-Direttiva (UE) 2015/849;
- (b) il-fornitur ta' servizzi ta' pagament tal-prenditur ikun jista' jittraċċa lura, permezz tal-prenditur, bl-użu ta' identifikatur uniku tat-tranzazzjoni, it-trasferiment ta' fondi mill-persuna li jkollha ftehim mal-prenditur għall-forniment ta' prodotti jew servizzi;
- (c) l-ammont tat-trasferiment ta' fondi ma jaqbiżx EUR 1 000.

---

<sup>+</sup> ĠU: Jekk jogħġbok dahhalfit-test in-numru tar-Regolament li jinsab fid-dokument PE-CONS 54/22 (2020/0265(COD)).

*Artikolu 3*  
*Definizzjonijiet*

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "finanzjament tat-terroriżmu" tfisser finanzjament tat-terroriżmu kif definit fl-Artikolu 1(5) tad-Direttiva (UE) 2015/849;
- (2) "hasil tal-flus" tfisser l-attivitajiet ta' hasil tal-flus kif imsemmija fl-Artikolu 1(3) u (4) tad-Direttiva (UE) 2015/849;
- (3) "pagatur" tfisser persuna li jkollha kont tal-pagamenti u tippermetti trasferiment ta' fondi minn dak il-kont tal-pagamenti jew, fejn ma jkun hemm ebda kont tal-pagamenti, li tagħti ordni għat-trasferiment ta' fondi;
- (4) "prenditur" tfisser persuna li tkun ir-riċevitur previst tat-trasferiment ta' fondi;
- (5) "fornitur ta' servizzi ta' pagament" tfisser il-kategoriji ta' fornitur ta' servizzi ta' pagament imsemmija fl-Artikolu 1(1) tad-Direttiva (UE) 2015/2366, persuni fiżiċi jew ġuridiċi li jibbenefikaw minn eżenzjoni msemmija fl-Artikolu 32 tagħha u persuni ġuridiċi li jibbenefikaw minn eżenzjoni skont l-Artikolu 9 tad-Direttiva 2009/110/KE, li jipprovdu servizzi għat-trasferiment ta' fondi;

- (6) "fornitur intermedjarju ta' servizzi ta' pagament" tfisser fornitur ta' servizzi ta' pagament, li ma jkunx il-fornitur ta' servizzi ta' pagament tal-pagatur jew tal-prenditur u li jirċievi u jittrażmetti trasferiment ta' fondi f'isem il-fornitur ta' servizzi ta' pagament tal-pagatur jew tal-prenditur jew ta' fornitur intermedjarju tas-servizzi ta' pagament ieħor;
- (7) "kont tal-pagamenti" tfisser kont ta' pagamenti kif definit fl-Artikolu 4, il-punt (12), tad-Direttiva (UE) 2015/2366;
- (8) "fondi" tfisser fondi kif definiti fl-Artikolu 4, il-punt (25), tad-Direttiva (UE) 2015/2366;
- (9) "trasferiment ta' fondi" tfisser kwalunkwe tranzazzjoni li tal-inqas parzjalment issir b'mezzi elettronici f'isem pagatur permezz ta' fornitur ta' servizzi ta' pagament, bil-għan li l-fondi jkunu disponibbli għal prenditur permezz ta' fornitur ta' servizzi ta' pagament, irrispettivament minn jekk il-pagatur u l-prenditur humiex l-istess persuna u irrispettivament minn jekk il-fornitur ta' servizzi ta' pagament tal-pagatur u dak tal-prenditur humiex l-istess, inklużi:
- (a) trasferiment ta' kreditu kif definit fl-Artikolu 4, il-punt (24), tad-Direttiva (UE) 2015/2366;
  - (b) debitu dirett kif definit fl-Artikolu 4, il-punt (23), tad-Direttiva (UE) 2015/2366;
  - (c) rimessa ta' flus kif definit fl-Artikolu 4, il-punt (22), tad-Direttiva (UE) 2015/2366, kemm nazzjonali jew transfruntiera;

- (d) trasferiment li jsir bl-użu ta' kard tal-ħlas, strument ta' ħlas elettroniku, telefon ċellulari jew kwalunkwe apparat diġitali jew apparat tal-IT ieħor b'karatteristiċi simili mħallas minn qabel jew li jithallas wara;
- (10) "trasferiment ta' kryptoassi" tfisser kwalunkwe tranzazzjoni li jkollha l-għan li tittrasferixxi kryptoassi minn indirizz tar-reġistru distribwit, kont tal-kryptoassi jew apparat partikolari ieħor li jippermetti l-ħażna ta' kryptoassi għal ieħor, imwettqa minn mill-inqas fornitur wieħed ta' servizzi tal-kryptoassi li jaġixxi f'isem originatur jew benefiċjarju, irrispettivament minn jekk l-originatur u l-benefiċjarju humiex l-istess persuna u irrispettivament minn jekk il-fornitur ta' servizzi tal-kryptoassi tal-originatur u dak tal-benefiċjarju humiex l-istess;
- (11) "trasferiment f'lottijiet" tfisser pakkett ta' diversi trasferimenti individwali ta' fondi jew trasferimenti ta' kryptoassi li ngabru flimkien għal trażmissjoni;
- (12) "identifikatur uniku tat-tranzazzjoni" tfisser kumbinazzjoni ta' ittri, numri jew simboli stabbiliti mill-fornitur ta' servizzi ta' pagament, f'konformità mal-protokoll tas-sistemi ta' pagament u saldu jew sistemi ta' messagġi użati għat-trasferiment ta' fondi, jew determinati minn fornitur ta' servizzi tal-kryptoassi, li tippermetti t-traċċabbiltà tat-tranzazzjoni sal-pagatur u l-prenditur jew it-traċċabbiltà tal-kryptoassi tat-trasferiment sal-originatur u l-benefiċjarju;

- (13) "trasferiment ta' kriptoassi minn persuna għal oħra" tfisser trasferiment ta' kriptoassi mingħajr l-involvement ta' ebda fornitur ta' servizzi tal-kriptoassi;
- (14) "kriptoassi" tfisser kriptoassi kif definit fl-Artikolu 3(1), il-punt (5), tar-Regolament (UE) 2023/...<sup>+</sup>, hlief meta jaqgħu taħt il-kategoriji elenkati fl-Artikolu 2(2), (3) u (4) ta' dak ir-Regolament jew li b'xi mod ieħor jikkwalifikaw bħala fondi;
- (15) "fornitur ta' servizzi tal-kriptoassi" tfisser fornitur ta' servizzi tal-kriptoassi kif definit fl-Artikolu 3(1), il-punt (15), tar-Regolament (UE) 2023/...<sup>+</sup>, meta jwettaq servizz tal-kriptoassi wieħed jew aktar kif definit fl-Artikolu 3(1), il-punt (16), ta' dak ir-Regolament;
- (16) "fornitur intermedjarju ta' servizzi ta' pagament" tfisser fornitur ta' servizzi ta' kriptoassi, li ma jkunx il-fornitur ta' servizzi ta' kriptoassi tal-oriġinatur jew tal-benefiċjarju u li jirċievi u jittrażmetti trasferiment ta' kriptoassi f'isem il-fornitur ta' servizzi tal-kriptoassi tal-oriġinatur jew tal-benefiċjarju, jew ta' fornitur intermedjarju ta' servizzi tal-kriptoassi ieħor;
- (17) "kaxxiera awtomatiċi tal-kriptoassi" jew "ATMs tal-kripto" tfisser terminals elettronici fiżiċi jew online li jippermettu li fornitur ta' servizzi tal-kriptoassi jwettaq, b'mod partikolari, l-attività tas-servizzi ta' trasferiment għall-kriptoassi, kif imsemmi fl-Artikolu 3(1), il-punt (16)(j), tar-Regolament (UE) 2023/...<sup>+</sup>;

---

<sup>+</sup> ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 54/22 (2020/0265(COD)).

- (18) "indirizz tar-registru distribwit" tfisser kodiċi alfanumeriku li jidentifika indirizz fuq network li juża teknoloġija ta' registru distribwit (DLT) jew teknoloġija simili fejn il-kriptoassi jistgħu jintbagħtu jew jiġu riċevuti;
- (19) "kont tal-kriptoassi " tfisser kont miżmum minn fornitur ta' servizzi tal-kriptoassi f'isem persuna fiżika jew ġuridika waħda jew aktar u li jista' jintuża għall-eżekuzzjoni ta' trasferimenti ta' kriptoassi;
- (20) "indirizz awtoospitat" tfisser indirizz tar-registru distribwit li ma jkun konness mal-ebda wieħed minn dawn li ġejjin:
- (a) fornitur ta' servizzi tal-kriptoassi;
  - (b) entità mhux stabbilita fl-Unjoni u li tipprovdi servizzi simili għal dawk ta' fornitur ta' servizzi tal-kriptoassi;
- (21) "originatur" tfisser persuna li jkollha kont tal-kriptoassi ma' fornitur ta' servizzi tal-kriptoassi, indirizz tar-registru distribwit jew apparat li jippermetti l-ħażna ta' kriptoassi, u li tippermetti trasferiment ta' kriptoassi minn dak il-kont, indirizz tar-registru distribwit, jew apparat, jew, fejn ma jkun hemm ebda kont bħal dan, indirizz tar-registru distribwit, jew apparat, persuna li tordna jew tibda trasferiment ta' kriptoassi;

- (22) "benefiċjarju" tfisser persuna li tkun ir-riċevitur previst tat-trasferiment tal-kriptoassi;
- (23) "identifikatur ta' entità ġuridika" jew "LEI" tfisser kodiċi uniku ta' referenza alfanumeriku skont l-istandard ISO 17442 mogħti lil entità ġuridika;
- (24) "teknoloġija ta' registru distribwit" jew "DLT" tfisser teknoloġija ta' registru distribwit kif definit fl-Artikolu 3(1), il-punt (1), tar-Regolament (UE) 2023/...<sup>+</sup>.

## **Kapitolu II**

### **Obbligi tal-fornituri ta' servizzi ta' pagament**

#### **TAQSIMA 1**

#### **OBBLIGI TAL-FORNITUR TA' SERVIZZI TA' PAGAMENT TAL-PAGATUR**

##### *Artikolu 4*

##### *Informazzjoni li takkumpanja t-trasferimenti ta' fondi*

1. Il-fornitur ta' servizzi ta' pagament tal-pagatur għandu jiżgura li t-trasferimenti ta' fondi jkunu akkumpanjati mill-informazzjoni li ġejja dwar il-pagatur:
  - (a) l-isem tal-pagatur;

---

<sup>+</sup> ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 54/22 (2020/0265 (COD)).

- (b) in-numru tal-kont tal-pagamenti tal-pagatur;
  - (c) l-indirizz tal-pagatur inkluż l-isem tal-pajjiż, in-numru tad-dokument personali uffiċjali u n-numru ta' identifikazzjoni tiegħu bħala klijent, jew, alternattivament, id-data u l-post tat-twelid tal-pagatur; u
  - (d) soġġett għall-eżistenza tal-qasam meħtieġ fil-format rilevanti tal-messaġġi tal-pagamenti, u meta pprovdut mill-pagatur lill-fornitur ta' servizzi ta' pagament tiegħu, l-LEI attwali tal-pagatur jew, fin-nuqqas tiegħu, kwalunkwe identifikatur uffiċjali ekwivalenti disponibbli.
2. Il-fornitur ta' servizzi ta' pagament tal-pagatur għandu jiżgura li t-trasferimenti ta' fondi jkunu akkumpanjati mill-informazzjoni li ġejja dwar il-prenditur:
- (a) l-isem tal-prenditur;
  - (b) in-numru tal-kont tal-pagamenti tal-prenditur; u
  - (c) soġġett għall-eżistenza tal-qasam meħtieġ fil-format rilevanti tal-messaġġi tal-pagamenti, u meta pprovdut mill-prenditur lill-fornitur ta' servizzi ta' pagament tiegħu, l-LEI attwali tal-pagatur jew, fin-nuqqas tiegħu, kwalunkwe identifikatur uffiċjali ekwivalenti disponibbli.

3. B'deroga mill-paragrafu 1, il-punt (b), u mill-paragrafu 2, il-punt (b), fil-każ ta' trasferiment mhux magħmul lil jew minn kont tal-pagamenti, il-fornitur ta' servizzi ta' pagament tal-pagatur għandu jiżgura li t-trasferiment ta' fondi jkun akkumpanjat minn identifikatur uniku tat-tranzazzjoni minflok in-numru/i tal-kont(ijiet) tal-pagamenti.
4. Qabel jittrasferixxi l-fondi, il-fornitur ta' servizzi ta' pagament tal-pagatur għandu jivverifika l-eżattezza tal-informazzjoni msemmija fil-paragrafu 1 u, meta applikabbli, fil-paragrafu 3, abbażi tad-dokumenti, tad-*data* u tal-informazzjoni miksuba minn sors affidabbli u indipendenti.
5. Il-verifika kif imsemmija fil-paragrafu 4 għandha titqies li tkun saret meta japplika wiehed minn dawn li ġejjin:
  - (a) L-identità tal-pagatur tkun giet ivverifikata f'konformità mal-Artikolu 13 tad-Direttiva (UE) 2015/849 u l-informazzjoni miksuba bis-saħħa ta' dik il-verifika tkun inżammet f'konformità mal-Artikolu 40 ta' dik id-Direttiva; jew
  - (b) L-Artikolu 14(5) tad-Direttiva (UE) 2015/849 ikun japplika għall-pagatur.
6. Minghajr preġudizzju għad-derogi previsti fl-Artikoli 5 u 6, il-fornitur ta' servizzi ta' pagament tal-pagatur ma għandu jeżegwixxi l-ebda trasferiment ta' fondi qabel ma jiżgura konformità shiha ma' dan l-Artikolu.

## Artikolu 5

### Trasferimenti ta' fondi fl-Unjoni

1. B'deroga mill-Artikolu 4(1) u (2), fejn il-fornituri ta' servizzi ta' pagament kollha involuti fil-katina tal-pagamenti huma stabbiliti fl-Unjoni, it-trasferimenti ta' fondi għandhom ikunu akkumpanjati tal-inqas min-numru tal-kont tal-pagamenti kemm tal-pagatur kif ukoll tal-prenditur jew, fejn ikun japplika l-Artikolu 4(3), mill-identifikatur uniku tat-tranzazzjoni, mingħajr preġudizzju għar-rekwiżiti tal-informazzjoni stipulati fir-Regolament (UE) Nru 260/2012 fejn applikabbli.
2. Minkejja l-paragrafu 1, il-fornitur ta' servizzi ta' pagament tal-pagatur għandu, fi żmien tlett ijiem ta' xogħol minn meta jirċievi talba għall-informazzjoni mill-fornitur ta' servizzi ta' pagament tal-prenditur jew mill-fornitur intermedjarju tas-servizzi ta' pagament, jagħmel disponibbli dawn li ġejjin:
  - (a) għal trasferimenti ta' fondi li jaqbzu l-EUR 1 000, kemm jekk tali trasferimenti jsiru fi tranzazzjoni waħda kif ukoll jekk isiru f'diversi tranzazzjonijiet li jkunu jidhru marbutin, l-informazzjoni dwar il-pagatur jew il-prenditur f'konformità mal-Artikolu 4;
  - (b) għal trasferimenti ta' fondi li ma jaqbxux l-EUR 1 000 u li ma jidhru li huma marbuta ma' trasferimenti oħra ta' fondi li, flimkien mat-trasferiment inkwistjoni, jaqbzu l-EUR 1 000, tal-inqas:
    - (i) l-isem tal-pagatur u l-isem tal-prenditur; u

- (ii) in-numri tal-kont tal-pagamenti kemm tal-pagatur kif ukoll tal-prenditur jew, fejn ikun japplika l-Artikolu 4(3), l-identifikatur uniku tat-tranzazzjoni.

3. B'deroga mill-Artikolu 4(4), fil-każ ta' trasferimenti ta' fondi msemmija fil-paragrafu 2, il-punt (b), ta' dan l-Artikolu, il-fornitur ta' servizzi ta' pagament tal-pagatur mhuwiex meħtieġ li jivverifika l-informazzjoni dwar il-pagatur sakemm il-fornitur ta' servizzi ta' pagament tal-pagatur:

- (a) ma jkunx irċieva l-fondi li għandhom jiġu trasferiti fi flus jew fi flus elettronici anonimi; jew
- (b) ma jkollux raġunijiet raġonevoli għal suspett ta' hasil tal-flus jew ta' finanzjament tat-terroriżmu.

#### *Artikolu 6*

#### *Trasferimenti ta' fondi barra mill-Unjoni*

1. Fil-każ ta' trasferiment flottijiet minn pagatur uniku fejn il-fornituri ta' servizzi ta' pagament tal-prendituri jinsabu barra l-Unjoni, l-Artikolu 4(1) ma għandux japplika għat-trasferimenti individwali miġbura flimkien fih, sakemm il-lott ikun fih l-informazzjoni msemmija fl-Artikolu 4(1), (2) u (3), dik l-informazzjoni tkun giet ivverifikata f'konformità mal-Artikolu 4(4) u (5), u sakemm it-trasferimenti individwali jkollhom in-numru tal-kont tal-pagamenti tal-pagatur jew, fejn ikun japplika l-Artikolu 4(3), l-identifikatur uniku tat-tranzazzjoni.

2. B'deroga mill-Artikolu 4(1), u, fejn applikabbli, mingħajr preġudizzju għall-informazzjoni meħtieġa f'konformità mar-Regolament (UE) Nru 260/2012, fejn il-fornitur ta' servizzi ta' pagament tal-prenditur jkun stabbilit barra l-Unjoni, it-trasferimenti ta' fondi li ma jaqbzux l-EUR 1 000 li ma jidhrux li huma marbuta ma' trasferimenti oħra ta' fondi li, flimkien mat-trasferiment inkwistjoni, jaqbzux l-EUR 1 000, għandhom ikunu akkumpanjati minn tal-anqas:

- (a) l-isem tal-pagatur u l-isem tal-prenditur; u
- (b) in-numri tal-kont tal-pagamenti kemm tal-pagatur kif ukoll tal-prenditur jew, fejn ikun japplika l-Artikolu 4(3), l-identifikatur uniku tat-tranzazzjoni.

B'deroga mill-Artikolu 4(4), mhuwiex meħtieġ li l-fornitur ta' servizzi ta' pagament tal-pagatur jivverifika l-informazzjoni dwar il-pagatur imsemmija f'dan il-paragrafu, sakemm il-fornitur ta' servizzi ta' pagament tal-pagatur:

- (a) ma jkunx irċieva l-fondi li għandhom jiġu trasferiti fi flus jew fi flus elettronici anonimi; jew
- (b) ma jkollux raġunijiet raġonevoli għal sospett ta' hasil tal-flus jew ta' finanzjament tat-terroriżmu.

## TAQSIMA 2

### OBBLIGI TAL-FORNITUR TA' SERVIZZI TA' PAGAMENT TAL-PRENDITUR

#### *Artikolu 7*

#### *Individwazzjoni ta' informazzjoni nieqsa dwar il-pagatur jew il-prenditur*

1. Il-fornitur ta' servizzi ta' pagament tal-prenditur għandu jimplimenta proċeduri effettivi biex jindividwa jekk is-segmenti li jirrigwardaw l-informazzjoni dwar il-pagatur u l-prenditur fis-sistema ta' messaġġi jew ta' pagamenti u saldu li tintuza sabiex isir it-trasferiment ta' fondi jkunux imtlew bl-użu tal-karattri jew inputs ammissibbli skont il-prattika ta' dik is-sistema.
2. Il-fornitur ta' servizzi ta' pagament tal-prenditur għandu jimplimenta proċeduri effettivi, inkluż, fejn xieraq, monitoraġġ wara jew waqt it-trasferimenti, sabiex jindividwa jekk l-informazzjoni li ġejja dwar il-pagatur jew il-prenditur tkunx nieqsa:
  - (a) għal trasferimenti ta' fondi fejn il-fornitur ta' servizzi ta' pagament tal-pagatur ikun stabbilit fl-Unjoni, l-informazzjoni msemmija fl-Artikolu 5;
  - (b) għal trasferimenti ta' fondi fejn il-fornitur ta' servizzi ta' pagament tal-pagatur ikun stabbilit barra l-Unjoni, l-informazzjoni msemmija fl-Artikolu 4(1), il-punti (a), (b) u (c), u l-Artikolu 4(2), il-punti (a) u (b);

- (c) għal trasferimenti flottijiet fejn il-fornitur ta' servizzi ta' pagament tal-pagatur ikun stabbilit barra l-Unjoni l-informazzjoni msemmija fl-Artikolu 4(1), il-punti (a), (b) u (c), u l-Artikolu 4(2), il-punti (a) u (b) fir-rigward ta' dak it-trasferiment flottijiet.
3. Fil-każ ta' trasferimenti ta' fondi li jaqbżu l-EUR 1 000, kemm jekk dawk it-trasferimenti jsiru fi tranżazzjoni waħda kif ukoll jekk isiru f'diversi tranżazzjonijiet li jidhru marbutin, qabel ma jikkredita l-kont tal-pagamenti tal-prenditur jew jagħmel il-fondi disponibbli għall-prenditur, il-fornitur ta' servizzi ta' pagament tal-prenditur għandu jivverifika l-eżattezza tal-informazzjoni dwar il-prenditur imsemmija fil-paragrafu 2 ta' dan l-Artikolu abbażi ta' dokumenti, *data* jew informazzjoni miksuba minn sors affidabbli u indipendenti, mingħajr preġudizzju għar-rekwiziti stipulati fl-Artikoli 83 u 84 tad-Direttiva (UE) 2015/2366.
4. Fil-każ ta' trasferimenti ta' fondi li ma jaqbżux l-EUR 1 000 li ma jidhru li huma marbuta ma' trasferimenti oħra ta' fondi li, flimkien mat-trasferiment inkwistjoni, jaqbżu l-EUR 1 000, mhuwiex meħtieġ li l-fornitur ta' servizzi ta' pagament tal-prenditur jivverifika l-eżattezza tal-informazzjoni dwar il-prenditur, sakemm il-fornitur ta' servizzi ta' pagament tal-prenditur:
- (a) ma jhallasx il-fondi fi flus kontanti jew fi flus elettronici anonimi; jew
  - (b) ma jkollux raġunijiet raġonevoli għal suspett ta' hasil tal-flus jew ta' finanzjament tat-terroriżmu.

5. Il-verifika kif imsemmija fil-paragrafi 3 u 4 għandha titqies li tkun saret meta japplika wieħed minn dawn li ġejjin:
- (a) L-identità tal-prenditur tkun giet ivverifikata f'konformità mal-Artikolu 13 tad-Direttiva (UE) 2015/849 u l-informazzjoni miksuba bis-saħħa ta' dik il-verifika tkun inżammet f'konformità mal-Artikolu 40 ta' dik id-Direttiva; jew
  - (b) L-Artikolu 14(5) tad-Direttiva (UE) 2015/849 ikun japplika għall-prenditur.

#### *Artikolu 8*

#### *Trasferimenti ta' fondi b'informazzjoni nieqsa jew mhux kompleta dwar il-pagatur jew il-prenditur*

1. Il-fornitur ta' servizzi ta' pagament tal-prenditur għandu jimplimenta proċeduri effettivi bbażati fuq ir-riskju, inkluż proċeduri bbażati fuq bażi ta' sensitività għar-riskji msemmija fl-Artikolu 13 tad-Direttiva (UE) 2015/849 biex jiġi determinat jekk għandux jiġi eżegwit, irrifjutat jew sospiż trasferiment ta' fondi li ma jkollux l-informazzjoni kompleta meħtieġa dwar il-pagatur u l-prenditur u biex tittiehed l-azzjoni ta' segwitu adatta.

Fejn il-fornitur ta' servizzi ta' pagament tal-prenditur isir konxju, meta jirċievi trasferiment ta' fondi, li l-informazzjoni msemmija fl-Artikolu 4(1), il-punti (a), (b) u (c), l-Artikolu 4(2), il-punti (a) u (b), l-Artikolu 5(1) jew l-Artikolu 6 hija nieqsa, mhux kompleta jew ma mtlietx bl-użu tal-karattri jew l-inputs ammissibbli skont il-prattika tas-sistema ta' messaġġi jew ta' pagamenti u saldu kif imsemmi fl-Artikolu 7(1), il-fornitur ta' servizzi ta' pagament tal-prenditur għandu, abbażi tal-bażi ta' sensittività għar-riskji:

- (a) jirrifjuta t-trasferiment; jew
- (b) jitlob l-informazzjoni meħtieġa dwar il-pagatur u l-prenditur, qabel jew wara li jikkredita l-kont tal-pagamenti tal-prenditur jew jagħmel disponibbli l-fondi lill-prenditur.

2. Fejn fornitur ta' servizzi ta' pagament jonqos ripetutament milli jipprovdi l-informazzjoni meħtieġa dwar il-pagatur jew il-prenditur, il-fornitur ta' servizzi ta' pagament tal-prenditur għandu:

- (a) jieħu passi, li jistgħu jinkludu inizjalment l-għoti ta' twissijiet u l-istipular ta' skadenzi, qabel ma jipproċedi għal rifjut, restrizzjoni jew terminazzjoni f'konformità mal-punt (b) jekk l-informazzjoni meħtieġa tkun għada ma gietx ipprovduta; jew
- (b) jirrifjuta direttament kwalunkwe trasferiment futur ta' fondi mingħand dak il-fornitur ta' servizzi ta' pagament, jew jirrestringi jew itemm ir-relazzjoni ta' negozju tiegħu ma' dak il-fornitur ta' servizzi ta' pagament.

Il-fornitur ta' servizzi ta' pagament tal-prenditur għandu jirrapporta dak in-nuqqas, u l-passi meħudin, lill-awtorità kompetenti responsabbli mill-monitoraġġ tal-konformità mad-dispożizzjonijiet dwar il-glieda kontra l-ħasil tal-flus u l-finanzjament tat-terroriżmu.

#### *Artikolu 9*

#### *Valutazzjoni u rapportar*

Il-fornitur ta' servizzi ta' pagament tal-prenditur għandu jikkunsidra informazzjoni nieqsa jew mhux kompleta dwar il-pagatur jew il-prenditur bhala fattur fil-valutazzjoni ta' jekk it-trasferiment ta' fondi, jew kwalunkwe tranzazzjoni relatata, hijiex suspettuża u jekk għandhiex tiġi rapportata lill-Unità tal-Intelligence Finanzjarja (UIF) f'konformità mad-Direttiva (UE) 2015/849.

### **TAQSIMA 3**

#### **L-OBBLIGI TA' FORNITURI INTERMEDJARJI TA-SERVIZZI TA' PAGAMENT**

#### *Artikolu 10*

#### *Żamma ta' informazzjoni dwar il-pagatur u l-prenditur li takkumpanja t-trasferiment*

Il-fornituri intermedjarji ta' servizzi ta' pagament għandhom jiżguraw li l-informazzjoni kollha li jirċievu dwar il-pagatur u l-prenditur li takkumpanja t-trasferimenti ta' fondi tinzamm mat-trasferiment.

## *Artikolu 11*

### *Individwazzjoni ta' informazzjoni nieqsa dwar il-pagatur jew il-prenditur*

1. Il-fornitur intermedjarju ta' servizzi ta' pagament għandu jimplimenta proċeduri effettivi biex jindividwa jekk is-segmenti li jirrigwardaw l-informazzjoni dwar il-pagatur u l-prenditur fis-sistema ta' messaġġi jew fis-sistema ta' pagament u saldu li tintuża sabiex isir it-trasferiment ta' fondi jkunux imtlew bl-użu tal-karattri jew inputs ammissibbli skont il-prattika ta' dik is-sistema.
2. Il-fornitur intermedjarju ta' servizzi ta' pagament għandu jimplimenta proċeduri effettivi, inkluż, fejn adatt, monitoraġġ wara jew waqt it-trasferimenti, sabiex jindividwa jekk l-informazzjoni li ġejja dwar il-pagatur jew il-prenditur tkunx nieqsa:
  - (a) għal trasferimenti ta' fondi fejn il-fornituri ta' servizzi ta' pagament tal-pagatur u tal-prenditur ikunu stabbiliti fl-Unjoni, l-informazzjoni msemmija fl-Artikolu 5;
  - (b) għal trasferimenti ta' fondi fejn il-fornitur ta' servizzi ta' pagament tal-pagatur jew tal-prenditur ikun stabbilit barra l-Unjoni, l-informazzjoni msemmija fl-Artikolu 4(1), il-punti (a), (b) u (c), u l-Artikolu 4(2), il-punti (a) u (b);
  - (c) għal trasferimenti flottijiet fejn il-fornitur ta' servizzi ta' pagament tal-pagatur jew tal-prenditur ikun stabbilit barra l-Unjoni, l-informazzjoni msemmija fl-Artikolu 4(1), il-punti (a), (b) u (c), u l-Artikolu 4(2), il-punti (a) u (b), fir-rigward ta' dak it-trasferiment flottijiet.

## *Artikolu 12*

### *Trasferimenti ta' fondi b'informazzjoni nieqsa dwar il-pagatur jew il-prenditur*

1. Il-fornitur intermedjarju ta' servizzi ta' pagament għandu jistabbilixxi proċeduri effettivi bbażati fuq ir-riskju li jiddeterminaw jekk jiġix eżegwit, irrifjutat jew sospiż trasferiment ta' fondi minħabba nuqqas ta' informazzjoni meħtieġa dwar il-pagatur u l-prenditur u biex tittiehed l-azzjoni ta' segwitu adatta.

Fejn il-fornitur intermedjarju ta' servizzi ta' pagament iisir konxju, meta jirċievi trasferiment ta' fondi, li l-informazzjoni msemmija fl-Artikolu 4(1), il-punti (a), (b) u (c), l-Artikolu 4(2), il-punti (a) u (b), l-Artikolu 5(1) jew l-Artikolu 6 tkun nieqsa jew ma mtlietx bl-użu tal-karattri jew l-inputs ammissibbli skont il-prattika tas-sistema ta' messagġi jew ta' pagamenti u saldu, kif imsemmi fl-Artikolu 7(1), li fornitur intermedjarju ta' servizzi ta' pagament għandu, abbażi tal-bażi ta' sensitività għar-riskji:

- (a) jirrifjuta t-trasferiment; jew
- (b) jitlob l-informazzjoni meħtieġa dwar il-pagatur u l-prenditur qabel jew wara t-trażmissjoni tat-trasferiment tal-fondi.

2. Fejn fornitur ta' servizzi ta' pagament jonqos ripetutament milli jipprovdi l-informazzjoni meħtieġa dwar il-pagatur jew il-prenditur, il-fornitur intermedjarju ta' servizzi ta' pagament għandu:
- (a) jieħu passi, li għall-ewwel jistgħu jinkludu l-għoti ta' twissijiet u l-istipular ta' skadenzi, qabel ma jipproċedi għal rifjut, restrizzjoni jew terminazzjoni f'konformità mal-punt (b) jekk l-informazzjoni meħtieġa tkun għada ma gietx ipprovduta; jew
  - (b) jirrifjuta direttament kwalunkwe trasferiment futur ta' fondi mingħand dak il-fornitur ta' servizzi ta' pagament jew jirrestringi jew itemm ir-relazzjoni ta' negozju tiegħu ma' dak il-fornitur ta' servizzi ta' pagament.

Il-fornitur intermedjarju ta' servizzi ta' pagament għandu jirrapporta dak in-nuqqas u l-passi meħudin, lill-awtorità kompetenti responsabbli mill-monitoraġġ tal-konformità mad-dispożizzjonijiet dwar il-ġlieda kontra l-ħasil tal-flus u l-finanzjament tat-terroriżmu.

### *Artikolu 13*

#### *Valutazzjoni u rapportar*

Il-fornitur intermedjarju ta' servizzi ta' pagament għandu jikkunsidra informazzjoni nieqsa dwar il-pagatur jew il-prenditur bħala fattur meta jivvaluta jekk it-trasferiment ta' fondi, jew kwalunkwe tranzazzjoni relatata, huwiex suspettuż, u jekk dan għandux jiġi rappurtat lill-UIF f'konformità mad-Direttiva (UE) 2015/849.

# Kapitolu III

## Obbligi tal-fornituri ta' servizzi ta' kryptoassi

### TAQSIMA 1

#### OBBLIGI TAL-FORNITUR TA' SERVIZZI TAL-KRIPTOASSI TAL-ORIGINATUR

##### *Artikolu 14*

##### *Informazzjoni li takkumpanja t-trasferimenti tal-kriptoassi*

1. Il-fornitur ta' servizzi tal-kriptoassi tal-originatur għandu jiżgura li t-trasferimenti tal-kriptoassi jkunu akkumpanjati mill-informazzjoni li ġejja dwar l-originatur:
  - (a) l-isem tal-originatur;
  - (b) l-indirizz tar-registru distribwit tal-originatur, f'kazijiet fejn it-trasferiment tal-kriptoassi jiġi rreġistrat fuq network li juża d-DLT jew teknoloġija simili, u n-numru tal-kont tal-kriptoassi tal-originatur, meta dan il-kont ikun jeżisti u jkun jintuża biex tiġi pproċessata t-tranzazzjoni;
  - (c) in-numru tal-kont tal-kriptoassi tal-originatur, f'kazijiet fejn trasferiment tal-kriptoassi ma jiġix irreġistrat fuq network li juża d-DLT jew teknoloġija simili;

- (d) l-indirizz tal-originatur, inkluż l-isem tal-pajjiż, in-numru tad-dokument personali ufficjali u n-numru ta' identifikazzjoni bhala klijent, jew, alternattivament, id-data u l-post tat-twelid tal-originatur; u
- (e) soġġett għall-eżistenza tal-qasam meħtieġ fil-format rilevanti tal-messaġġi, u meta pprovdut mill-originatur lill-fornitur ta' servizzi tal-kriptoassi tiegħu, l-LEI attwali jew, fl-assenza tiegħu, kwalunkwe identifikatur ufficjali ekwivalenti disponibbli ieħor tal-originatur.

2. Il-fornitur ta' servizzi tal-kriptoassi tal-originatur għandu jiżgura li t-trasferimenti tal-kriptoassi jkunu akkumpanjati mill-informazzjoni li ġejja dwar il-beneficjarju:

- (a) l-isem tal-beneficjarju;
- (b) l-indirizz tal-registru distribwit tal-beneficjarju, f'każijiet fejn trasferiment tal-kriptoassi jiġi rreġistrat fuq network li juża d-DLT jew teknoloġija simili, u n-numru tal-kont tal-kriptoassi tal-beneficjarju, meta dan il-kont ikun jeżisti u jkun jintuża biex tiġi pproċessata t-tranzazzjoni;
- (c) in-numru tal-kont tal-kriptoassi tal-beneficjarju, f'każijiet fejn trasferiment tal-kriptoassi ma jiġix irreġistrat fuq network li juża d-DLT jew teknoloġija simili; u
- (d) soġġett għall-eżistenza tal-qasam meħtieġ fil-format rilevanti tal-messaġġi, u meta pprovdut mill-originatur lill-fornitur ta' servizzi tal-kriptoassi tiegħu, il-LEI attwali jew, fl-assenza tiegħu, kwalunkwe identifikatur tal-beneficjarju ufficjali ekwivalenti disponibbli ieħor.

3. B'deroga mill-paragrafu 1, il-punt (c), u l-paragrafu 2, il-punt (c), fil-każ ta' trasferiment tal-kriptoassi li ma jgħix irregistrat fuq network li juża d-DLT jew teknoloġija simili u li ma jsirx lejn jew minn kont tal-kriptoassi, il-fornitur ta' servizzi tal-kriptoassi tal-originatur għandu jiżgura li t-trasferiment tal-kriptoassi jkun akkumpanjat minn identifikatur uniku tat-tranzazzjoni.
4. L-informazzjoni msemmija fil-paragrafi 1 u 2 għandha tigi sottomessa qabel it-trasferiment tal-kriptoassi, jew simultanament jew fl-istess hin miegħu, u b'mod sigur u f'konformità mar-Regolament (UE) 2016/679.

L-informazzjoni msemmija fil-paragrafi 1 u 2 ma għandhiex ikun meħtieġ tkun mehmuża direttament mat-trasferiment tal-kriptoassi, jew inkluża fih.

5. Fil-każ ta' trasferiment tal-kriptoassi magħmul għal indirizz awtoospitat, il-fornitur ta' servizzi tal-kriptoassi tal-originatur għandu jikseb u jżomm l-informazzjoni msemmija fil-paragrafi 1 u 2 u għandu jiżgura li t-trasferiment tal-kriptoassi jkun jista' jiġi identifikat individwalment.

Minghajr preġudizzju għall-miżuri speċifiċi għall-mitigazzjoni tar-riskju meħuda f'konformità mal-Artikolu 19b tad-Direttiva (UE) 2015/849, fil-każ ta' trasferiment ta' ammont li jaqbeż EUR 1 000 għal indirizz awtoospitat, il-fornitur ta' servizzi tal-kriptoassi tal-originatur għandu jieħu miżuri adegwati biex jivvaluta jekk dan l-indirizz ikunx proprjetà tal-originatur jew ikkontrollat minnu.

6. Qabel jittrasferixxi kryptoassi, il-fornitur ta' servizzi tal-kriptoassi tal-originatur għandu jivverifika l-eżattezza tal-informazzjoni msemmija fil-paragrafu 1 abbażi tad-dokumenti, tad-*data* u tal-informazzjoni miksuba minn sors affidabbli u indipendenti.
7. Il-verifika kif imsemmija fil-paragrafu 6 għandha titqies li tkun saret meta japplika wiehed minn dawn li ġejjin:
  - (a) L-identità tal-originatur tkun ġiet ivverifikata f'konformità mal-Artikolu 13 tad-Direttiva (UE) 2015/849 u l-informazzjoni miksuba skont dik il-verifika tkun inżammet f'konformità mal-Artikolu 40 ta' dik id-Direttiva; jew
  - (b) L-Artikolu 14(5) tad-Direttiva (UE) 2015/849 japplika għall-originatur.
8. Il-fornitur ta' servizzi tal-kriptoassi tal-originatur ma għandu jippermetti l-bidu ta' ebda trasferiment tal-kriptoassi jew l-eżekuzzjoni tiegħu qabel ma jiżgura konformità sħiħa ma' dan l-Artikolu.

## *Artikolu 15*

### *Trasferimenti f'lottijiet tal-kriptoassi*

Fil-każ ta' trasferiment f'lottijiet ta' kriptoassi minn originatur uniku, l-Artikolu 14(1) ma għandux japplika għat-trasferimenti individwali miġbura flimkien fih, sakemm il-lott ikun fih l-informazzjoni msemmija fl-Artikolu 14(1), (2) u (3), dik l-informazzjoni tkun giet ivverifikata f'konformità mal-Artikolu 14(6) u (7), u sakemm it-trasferimenti individwali jkollhom l-indirizz tar-reġistru distribwit tal-originatur, fejn ikun japplika l-Artikolu 14(2), il-punt (b), in-numru tal-kont tal-kriptoassi tal-originatur, fejn japplika l-Artikolu 14(2), il-punt (c), jew l-identifikatur uniku tat-tranzazzjoni, fejn ikun japplika l-Artikolu 14(3).

## **TAQSIMA 2**

### **OBBLIGI TAL-FORNITUR TA' SERVIZZI TAL-KRIPTOASSI TAL-BENEFIĊJARJU**

## *Artikolu 16*

### *Individwazzjoni ta' informazzjoni nieqsa dwar l-originatur jew il-benefiċjarju*

1. Il-fornitur ta' servizzi tal-kriptoassi tal-benefiċjarju għandu jimplimenta proċeduri effettivi, inkluż, meta xieraq, monitoraġġ wara jew waqt it-trasferimenti, sabiex jindividwa jekk l-informazzjoni msemmija fl-Artikolu 14(1) u (2) dwar l-originatur **u** l-benefiċjarju hijiex inkluża fit-trasferiment jew fit-trasferiment f'lottijiet tal-kriptoassi, jew issegwihx.

2. Fil-każ ta' trasferiment tal-kriptoassi magħmul minn indirizz awtoospitat, il-fornitur ta' servizzi tal-kriptoassi tal-benefiċjarju għandu jikseb u jzomm l-informazzjoni msemmija fl-Artikolu 14(1) u (2) u għandu jiżgura li t-trasferiment tal-kriptoassi jkun jista' jiġi identifikat individwalment.

Mingħajr preġudizzju għall-miżuri speċifiċi għall-mitigazzjoni tar-riskju meħuda f'konformità mal-Artikolu 19b tad-Direttiva (UE) 2015/849, fil-każ ta' trasferiment ta' ammont li jaqbeż EUR 1 000 minn indirizz awtoospitat, il-fornitur ta' servizzi tal-kriptoassi tal-benefiċjarju għandu jieħu miżuri adegwati biex jivvaluta jekk dak l-indirizz ikunx proprjetà tal-benefiċjarju jew ikkontrollat minnu.

3. Qabel jagħmel il-kriptoassi disponibbli għall-benefiċjarju, il-fornitur ta' servizzi tal-kriptoassi tal-benefiċjarju għandu jivverifika l-eżattezza tal-informazzjoni dwar il-benefiċjarju msemmija fl-Artikolu 14(2), abbażi ta' dokumenti, *data* jew informazzjoni miksuba minn sors affidabbli u indipendenti.
4. Il-verifika kif imsemmija fil-paragrafi 2 u 3 għandha titqies li tkun saret meta japplika wiehed minn dawn li ġejjin:
  - (a) l-identità tal-benefiċjarju tkun ġiet ivverifikata f'konformità mal-Artikolu 13 tad-Direttiva (UE) 2015/849 u l-informazzjoni miksuba skont dik il-verifika tkun inżammet f'konformità mal-Artikolu 40 ta' dik id-Direttiva; jew
  - (b) l-Artikolu 14(5) tad-Direttiva (UE) 2015/849 japplika għall-benefiċjarju.

*Artikolu 17*

*Trasferimenti ta' kryptoassi b'informazzjoni nieqsa jew mhux kompleta  
dwar l-originatur jew il-benefiċjarju*

1. Il-fornitur ta' servizzi tal-kriptoassi tal-benefiċjarju għandu jimplimenta proċeduri effettivi bbażati fuq ir-riskju, inkluż proċeduri bbażati fuq il-bażi ta' sensittività għar-riskji msemmija fl-Artikolu 13 tad-Direttiva (UE) 2015/849, biex jiġi determinat jekk għandux jiġi eżegwit, irrifjutat, irritornat jew sospiż trasferiment ta' kryptoassi li ma jkollux l-informazzjoni kompleta meħtieġa dwar l-originatur u l-benefiċjarju u biex tittiehed l-azzjoni ta' segwitu adatta.

Meta l-fornitur ta' servizzi tal-kriptoassi tal-benefiċjarju jsir konxju li l-informazzjoni msemmija fl-Artikolu 14(1) jew (2), jew fl-Artikolu 15, tkun nieqsa jew mhux kompleta, dak il-fornitur ta' servizzi tal-kriptoassi għandu, fuq bażi ta' sensittività għar-riskji u mingħajr dewmien żejjed:

- (a) jirrifjuta t-trasferiment jew jirritorna l-kriptoassi ttrasferiti fil-kont tal-kriptoassi tal-originatur; jew
- (b) jitlob l-informazzjoni meħtieġa dwar l-originatur u l-benefiċjarju qabel ma jagħmel il-kriptoassi disponibbli għall-benefiċjarju.

2. Meta fornitur ta' servizzi tal-kriptoassi jonqos ripetutament milli jipprovdi l-informazzjoni meħtieġa dwar l-originatur jew il-benefiċjarju, il-fornitur ta' servizzi tal-kriptoassi tal-benefiċjarju għandu:
- (a) jieħu passi, li jistgħu jinkludu inizjalment l-għoti ta' twissijiet u l-istipular ta' skadenzi, qabel ma jipproċedi għal rifjut, restrizzjoni jew terminazzjoni f'konformità mal-punt (b) jekk l-informazzjoni meħtieġa tkun għada ma gietx ipprovduta; jew
  - (b) jirrifjuta direttament kwalunkwe trasferiment futur ta' kriptoassi lejn jew minn, jew jirrestringi jew itemm ir-relazzjoni ta' negozju tiegħu ma', dak il-fornitur ta' servizzi ta' kriptoassi.

Il-fornitur ta' servizzi tal-kriptoassi tal-benefiċjarju għandu jirrapporta dak in-nuqqas, u l-passi meħudin, lill-awtorità kompetenti responsabbli mill-monitoraġġ tal-konformità mad-dispożizzjonijiet kontra l-ħasil tal-flus u l-finanzjament tat-terroriżmu.

#### *Artikolu 18*

#### *Valutazzjoni u rapportar*

Il-fornitur ta' servizzi tal-kriptoassi tal-benefiċjarju għandu jikkunsidra informazzjoni nieqsa jew mhux kompleta dwar l-originatur jew il-benefiċjarju bħala fattur fil-valutazzjoni ta' jekk it-trasferiment ta' kriptoassi, jew kwalunkwe tranzazzjoni relatata, huwiex suspettuż, u jekk għandux jiġi rappurtat lill-UIF f'konformità mad-Direttiva (UE) 2015/849.

### TAQSIMA 3

#### OBBLIGI FUQ IL-FORNITURI INTERMEDJARJI TA' SERVIZZI TAL-KRIPTOASSI

##### *Artikolu 19*

##### *Żamma ta' informazzjoni dwar l-originatur u l-benefiċjarju li takkumpanja t-trasferiment*

Il-fornituri intermedjarji ta' servizzi tal-kriptoassi għandhom jiżguraw li l-informazzjoni kollha riċevuta dwar l-originatur u l-benefiċjarju li takkumpanja trasferiment tal-kriptoassi tintbagħat mat-trasferiment u li r-rekords ta' din l-informazzjoni jinżammu u jiġu magħmula disponibbli għall-awtoritajiet kompetenti meta tintalab.

##### *Artikolu 20*

##### *Individwazzjoni ta' informazzjoni nieqsa dwar l-originatur jew il-benefiċjarju*

Il-fornitur intermedjarju ta' servizzi tal-kriptoassi għandu jimplimenta proċeduri effettivi, inkluż, fejn xieraq, monitoraġġ wara jew waqt it-trasferimenti, sabiex jidentifika jekk l-informazzjoni dwar l-originatur jew il-benefiċjarju msemmija fl-Artikolu 14(1), il-punti (a), (b) u (c), u fl-Artikolu 14(2), il-punti (a), (b) u (c) tkunx giet sottomessa qabel, simultanjament jew fl-istess hin mat-trasferiment jew it-trasferiment flottijiet tal-kriptoassi, inkluż fejn it-trasferiment ikun sar minn jew lejn indirizz awtoospitat.

## Artikolu 21

### *Trasferimenti ta' kriptoassi b'informazzjoni nieqsa dwar l-originatur jew il-benefiċjarju*

1. Il-fornitur intermedjarju ta' servizzi tal-kriptoassi għandu jistabbilixxi proċeduri effettivi bbażati fuq ir-riskju, inkluż proċeduri bbażati fuq il-bażi ta' sensitività għar-riskji msemmija fl-Artikolu 13 tad-Direttiva (UE) 2015/849, biex jiġi determinat jekk għandux jiġi eżegwit, irrifjutat, irritornat jew sospiż trasferiment ta' kriptoassi li ma jkollux l-informazzjoni meħtieġa dwar l-originatur u l-benefiċjarju u biex tittiehed l-azzjoni ta' segwitu adatta.

Meta l-fornitur intermedjarju ta' servizzi tal-kriptoassi jsir konxju, meta jirċievi trasferimenti ta' kriptoassi, li l-informazzjoni msemmija fl-Artikolu 14(1), il-punti (a), (b) u (c), u fl-Artikolu 14(2), il-punti (a), (b) u (c), jew fl-Artikolu 15(1) tkun nieqsa jew mhux kompleta, dak il-fornitur intermedjarju ta' servizzi tal-kriptoassi għandu, fuq bażi ta' sensitività għar-riskji u mingħajr dewmien żejjed:

- (a) jirrifjuta t-trasferiment jew jirritorna l-kriptoassi ttrasferiti; jew
- (b) jitlob l-informazzjoni meħtieġa dwar l-originatur u l-benefiċjarju qabel ma jagħmel it-trażmissjoni tat-trasferiment tal-kriptoassi.

2. Meta l-fornitur ta' servizzi tal-kriptoassi jonqos ripetutament milli jipprovdi l-informazzjoni meħtieġa dwar l-originatur jew il-benefiċjarju, il-fornitur intermedjarju tas-servizzi tal-kriptoassi għandu:
- (a) jieħu passi, li jistgħu jinkludu inizjalment l-għoti ta' twissijiet u l-istipular ta' skadenzi, qabel ma jipproċedi għal rifjut, restrizzjoni jew terminazzjoni f'konformità mal-punt (b) jekk l-informazzjoni meħtieġa tkunu għada ma ġietx ipprovduta; jew
  - (b) jirrifjuta direttament kwalunkwe trasferiment futur ta' kriptoassi għal jew minn, jew jirrestringi jew itemm ir-relazzjoni ta' negozju tiegħu ma' dak il-fornitur ta' servizzi tal-kriptoassi.

Il-fornitur intermedjarju ta' servizzi tal-kriptoassi għandu jirrapporta dak in-nuqqas, u l-passi meħudin, lill-awtorità kompetenti responsabbli mill-monitoraġġ tal-konformità mad-dispożizzjonijiet dwar il-ġlieda kontra l-ħasil tal-flus u l-finanzjament tat-terroriżmu.

#### *Artikolu 22*

#### *Valutazzjoni u rappurtar*

Il-fornitur intermedjarju ta' servizzi tal-kriptoassi għandu jikkunsidra informazzjoni nieqsa dwar l-originatur jew il-benefiċjarju bħala fattur fil-valutazzjoni ta' jekk it-trasferiment ta' kriptoassi, jew kwalunkwe tranzazzjoni relatata, huwiex suspettuż, u jekk għandux jiġi rappurtat lill-UIF f'konformità mad-Direttiva (UE) 2015/849.

## **Kapitolu IV**

### **Miżuri komuni applikabbli mill-fornituri ta' servizzi ta' pagament u mill-fornituri ta' servizzi ta' kriptoassi**

#### *Artikolu 23*

*Politiki, proċeduri u kontrolli interni biex tiġi żgurata l-implimentazzjoni ta' miżuri restrittivi*

Il-fornituri ta' servizzi ta' pagament u l-fornituri ta' servizzi ta' kriptoassi għandu jkollhom fis-seħh politiki, proċeduri u kontrolli interni biex jiżguraw l-implimentazzjoni ta' miżuri restrittivi tal-Unjoni u nazzjonali meta jwettqu trasferimenti ta' fondi u kriptoassi skont dan ir-Regolament.

L-Awtorità Bankarja Ewropea (EBA) għandha toħroġ linji gwida sa ... [18-il xahar wara d-data tad-dhul fis-seħh ta' dan ir-Regolament] li jispeċifikaw il-miżuri msemmija f'dan l-Artikolu.

## **Kapitolu V**

### **Informazzjoni, protezzjoni tad-*data* u zamma tar-rekords**

#### *Artikolu 24*

#### *Għoti ta' informazzjoni*

Il-fornituri ta' servizzi ta' pagament u l-fornituri ta' servizzi ta' kriptoassi għandhom jirrispondu b'mod shiħ u mingħajr dewmien, inkluż permezz ta' punt ta' kuntatt ċentrali f'konformità mal-Artikolu 45(9) tad-Direttiva (UE) 2015/849, fejn ikun inħatar punt ta' kuntatt, u f'konformità mar-rekwiżiti proċedurali stipulati fil-liġi nazzjonali tal-Istat Membru li fih ikunu jinsabu jew ikollhom l-uffiċċju registrat tagħhom, kif applikabbli, esklużivament għall-mistoqsijiet mill-awtoritajiet responsabbli għall-prevenzjoni u għall-ġlieda kontra l-ħasil tal-flus jew il-finanzjament tat-terroriżmu ta' dak l-Istat Membru dwar l-informazzjoni meħtieġa skont dan ir-Regolament.

#### *Artikolu 25*

#### *Protezzjoni tad-*data**

1. L-ipproċessar ta' *data* personali skont dan ir-Regolament huwa soġġett għar-Regolament (UE) 2016/679. Id-*data* personali li tiġi pproċessata skont dan ir-Regolament mill-Kummissjoni jew mill-EBA hija soġġetta għar-Regolament (UE) 2018/1725.

2. *Id-data* personali għandha tiġi pproċessata mill-fornituri ta' servizzi ta' pagament u l-fornituri ta' servizzi ta' kryptoassi abbażi ta' dan ir-Regolament għall-finijiet biss tal-prevenzjoni tal-ħasil tal-flus u l-finanzjament tat-terroriżmu u ma għandhiex tiġi pproċessata ulterjorment b'mod li huwa inkompatibbli ma' dawk il-finijiet. L-iproċessar tad-*data* personali abbażi ta' dan ir-Regolament għal finijiet kummerċjali għandu jkun ipprojbit.
3. Il-fornituri ta' servizzi ta' pagament u l-fornituri ta' servizzi ta' kryptoassi għandhom jipprovdu lill-klijenti l-ġodda bl-informazzjoni rikjesta skont l-Artikolu 13 tar-Regolament (UE) 2016/679 qabel ma jstabilixxu relazzjoni ta' negozju jew iwettqu tranzazzjoni okkażjonali. Dik l-informazzjoni għandha tingħata f'forma konċiża, trasparenti, intelligibbli u faċilment aċċessibbli f'konformità mal-Artikolu 12 tar-Regolament (UE) 2016/679 u b'mod partikolari għandha tinkludi avviz ġenerali dwar l-obbligi legali tal-fornituri ta' servizzi ta' pagament u tal-fornituri ta' servizzi ta' kryptoassi skont dan ir-Regolament meta jipproċessaw *id-data* personali għall-finijiet tal-prevenzjoni tal-ħasil tal-flus u l-finanzjament tat-terroriżmu.
4. Il-fornituri ta' servizzi ta' pagament u l-fornituri ta' servizzi ta' kryptoassi għandhom jiżguraw f'kull hin li t-trażmissjoni ta' kwalunkwe *data* personali dwar il-partijiet involuti fi trasferiment ta' fondi jew trasferiment ta' kryptoassi titwettaq f'konformità mar-Regolament (UE) 2016/679.

Il-Bord Ewropew għall-Protezzjoni tad-Data għandu, wara konsultazzjoni mal-EBA, jidher linji gwida dwar l-implimentazzjoni prattika tar-rekwiżiti tal-protezzjoni tad-*data* għat-trasferimenti ta' *data* personali lejn pajjiżi terzi fil-kuntest ta' trasferimenti ta' kryptoassi. L-EBA għandha toħroġ linji gwida dwar proċeduri xierqa għad-determinazzjoni ta' jekk jiġix eżegwit, irrifjutat, irritornat jew sospiż trasferiment ta' kryptoassi f'sitwazzjonijiet fejn il-konformità mar-rekwiżiti tal-protezzjoni tad-*data* għat-trasferiment ta' *data* personali lejn pajjiżi terzi ma tkunx tista' tiġi żgurata.

### *Artikolu 26*

#### *Żamma ta' rekords*

1. L-informazzjoni dwar il-pagatur u l-prenditur jew dwar l-oriġinatur u l-benefiċjarju ma għandhiex tinżamm għal aktar milli strettament meħtieġ. Il-fornituri ta' servizzi ta' pagament tal-pagatur u tal-prenditur għandhom iżommu rekords tal-informazzjoni msemmija fl-Artikoli 4 sa 7, u l-fornituri ta' servizzi ta' kryptoassi tal-oriġinatur u tal-benefiċjarju għandhom iżommu rekords tal-informazzjoni msemmija fl-Artikoli 14 sa 16, għal perjodu ta' hames snin.

2. Mal-iskadenza tal-perjodu ta' żamma msemmi fil-paragrafu 1, il-fornituri ta' servizzi ta' pagament u l-fornituri ta' servizzi ta' kryptoassi għandhom jiżguraw li d-*data* personali tiġħassar, sakemm ma jkunx previst mod ieħor mil-liġi nazzjonali li tiddetermina f'liema ċirkostanzi l-fornituri ta' servizzi ta' pagament u l-fornituri ta' servizzi ta' kryptoassi jistgħu jew għandhom iżommu tali *data* ulterjorment. L-Istati Membri jistgħu jippermettu jew jeħtieġu żamma ulterjuri biss wara li jkunu wettqu valutazzjoni bir-reqqa tan-neċessità u l-proporzjonalità ta' din iż-żamma ulterjuri, u meta jqisu li din tkun ġustifikata bħala neċessarja għall-prevenzjoni, l-individwazzjoni jew l-investigazzjoni tal-ħasil tal-flus u tal-finanzjament tat-terroriżmu. Dak il-perjodu ta' żamma ulterjuri ma għandux jaqbez il-ħames snin.
3. Fejn, fil-25 ta' Ġunju 2015, il-proċedimenti legali marbuta mal-prevenzjoni, l-individwazzjoni, l-investigazzjoni jew il-prosekuzzjoni ta' suspett ta' ħasil tal-flus jew finanzjament tat-terroriżmu jkunu pendenti fi Stat Membru, u fornitur ta' servizzi ta' pagament iżomm informazzjoni jew dokumenti marbutin ma' dawk il-proċedimenti pendenti, il-fornitur ta' servizzi ta' pagament jista' jżomm dik l-informazzjoni jew dawk id-dokumenti f'konformità mal-liġi nazzjonali għal perjodu ta' ħames snin mill-25 ta' Ġunju 2015. L-Istati Membri jistgħu, mingħajr preġudizzju għal-liġi kriminali nazzjonali dwar l-evidenza applikabbli għall-investigazzjonijiet kriminali u għall-proċedimenti legali li jkunu għaddejnin, jippermettu jew jirrikjedu ż-żamma ta' tali informazzjoni jew dokumenti għal perjodu ulterjuri ta' ħames snin, fejn in-neċessità u l-proporzjonalità ta' din iż-żamma ulterjuri jkunu ġew stabbiliti għall-prevenzjoni, l-individwazzjoni, l-investigazzjoni jew il-prosekuzzjoni ta' suspett ta' ħasil tal-flus jew ta' finanzjament tat-terroriżmu.

*Artikolu 27*

*Kooperazzjoni bejn awtoritajiet kompetenti*

L-iskambju ta' informazzjoni fost l-awtoritajiet kompetenti u ma' awtoritajiet rilevanti ta' pajjiżi terzi skont dan ir-Regolament għandu jkunu soġġett għad-Direttiva (UE) 2015/849.

## **Kapitolu VI**

### **Sanzjonijiet u monitoraġġ**

*Artikolu 28*

*Sanzjonijiet u miżuri amministrattivi*

1. Mingħajr preġudizzju għad-dritt li jiġu previsti u imposti sanzjonijiet kriminali, l-Istati Membri għandhom jistabbilixxu r-regoli dwar sanzjonijiet u miżuri amministrattivi applikabbli għall-ksur tad-dispożizzjonijiet ta' dan ir-Regolament u għandhom jiehdu l-miżuri kollha meħtieġa biex jiżguraw li dawn jiġu implimentati. Is-sanzjonijiet u miżuri previsti għandhom ikunu effettivi, proporzjonati u dissważivi u għandhom ikunu konsistenti ma' dawk stabbiliti f'konformità mal-Kapitolu VI, Taqsima 4, tad-Direttiva (UE) 2015/849.

L-Istati Membri jistgħu jiddeċiedu li ma jistipulawx regoli dwar sanzjonijiet jew miżuri amministrattivi applikabbli għall-ksur tad-dispożizzjonijiet ta' dan ir-Regolament li jkunu soġġetti għal sanzjonijiet kriminali taht il-liġi nazzjonali tagħhom. F'tali każ, l-Istati Membri għandhom jikkomunikaw lill-Kummissjoni d-dispożizzjonijiet rilevanti tal-liġi kriminali.

2. L-Istati Membri għandhom jiżguraw li fejn l-obbligi japplikaw għall-fornituri ta' servizzi ta' pagament u l-fornituri ta' servizzi ta' kriptoassi, fil-każ ta' ksur tad-dispożizzjonijiet ta' dan ir-Regolament, jistgħu jiġu applikati sanzjonijiet jew miżuri, soġġetti għal-liġi nazzjonali, għall-membri tal-korp maniġerjali tal-fornitur tas-servizzi rilevanti u għal kwalunkwe persuna fiżika oħra li, skont il-liġi nazzjonali, tkun responsabbli għall-ksur.
3. L-Istati Membri għandhom jinnotifikaw ir-regoli msemmija fil-paragrafu 1 lill-Kummissjoni u lill-kumitat intern permanenti dwar il-ġlieda kontra l-ħasil tal-flus u l-finanzjament tat-terroriżmu msemmi fl-Artikolu 9a(7) tar-Regolament (UE) Nru 1093/2010. L-Istati Membri għandhom jinnotifikaw lill-Kummissjoni u lil dak il-kumitat intern permanenti mingħajr dewmien bla bżonn dwar kwalunkwe emendi sussegwenti għalihom.
4. F'konformità mal-Artikolu 58(4) tad-Direttiva (UE) 2015/849, l-awtoritajiet kompetenti għandu jkollhom is-setgħat superviżorji u investigattivi kollha meħtieġa għall-eżerċizzju tal-funzjonijiet tagħhom. Fl-eżerċizzju tas-setgħat tagħhom li jimponu sanzjonijiet u miżuri amministrattivi, l-awtoritajiet kompetenti għandhom jikkooperaw mill-qrib biex jiżguraw li dawk is-sanzjonijiet jew miżuri amministrattivi jipproduċu r-riżultati mixtieqa u jikkoordinaw l-azzjoni tagħhom meta jittrattaw każijiet transfruntiera.

5. L-Istati Membri għandhom jiżguraw li l-persuni ġuridiċi jistgħu jinżammu responsabbli għall-ksur imsemmi fl-Artikolu 29 imwettqa għall-benefiċċju tagħhom minn kwalunkwe persuna li taġixxi jew individwalment jew bħala parti minn organu tal-persuna ġuridika, u li jkollha pozizzjoni ta' tmexxija fi hdan il-persuna ġuridika abbażi ta' kwalunkwe waħda minn dawn li ġejjin:
- (a) is-setgħa ta' rappreżentanza tal-persuna ġuridika;
  - (b) awtorità li tiegħu deċiżjonijiet f'isem il-persuna ġuridika; jew
  - (c) awtorità li teżercita kontroll fi hdan il-persuna ġuridika.
6. L-Istati Membri għandhom jiżguraw ukoll li persuni ġuridiċi jkunu jistgħu jinżammu responsabbli fejn in-nuqqas ta' sorveljanza jew ta' kontroll minn persuna msemmija fil-paragrafu 5 jkun għamel possibbli t-twettiq ta' xi ksur imsemmi fl-Artikolu 29 għall-benefiċċju ta' dik il-persuna ġuridika minn persuna taħt l-awtorità tagħha.
7. L-awtoritajiet kompetenti għandhom jeżercitaw is-setgħat tagħhom li jimponu sanzjonijiet u miżuri amministrattivi f'konformità ma' dan ir-Regolament, fi kwalunkwe wieħed minn dawn il-modi li ġejjin:
- (a) direttament;
  - (b) f'kollaborazzjoni ma' awtoritajiet oħrajn;
  - (c) taħt ir-responsabbiltà tagħhom b'delega lil tali awtoritajiet oħrajn;

(d) b'applikazzjoni lill-awtoritajiet ġudizzjarji kompetenti.

Fl-eżerċizzju tas-setgħat tagħhom li jimponu sanzjonijiet u miżuri amministrattivi, l-awtoritajiet kompetenti għandhom jikkooperaw mill-qrib biex jiżguraw li dawk il-miżuri jew is-sanzjonijiet amministrattivi jipproduċu r-riżultati mixtieqa u jikkoordinaw l-azzjoni tagħhom meta jittrattaw każijiet transfruntiera.

### *Artikolu 29*

#### *Dispożizzjonijiet speċifiċi*

L-Istati Membri għandhom jiżguraw li s-sanzjonijiet u l-miżuri amministrattivi tagħhom jinkludu tal-anqas dawk stipulati fl-Artikolu 59(2) u (3) tad-Direttiva (UE) 2015/849 fil-każ tal-ksur li ġej ta' dan ir-Regolament:

- (a) nuqqas ripetut jew sistematiku minn fornitur ta' servizzi ta' pagament li jakkumpanja t-trasferiment ta' fondi bl-informazzjoni meħtieġa dwar il-pagatur jew il-prenditur, bi ksur tal-Artikolu 4, 5 jew 6, jew minn fornitur ta' servizzi tal-kriptoassi li jakkumpanja t-trasferiment ta' kriptoassi bl-informazzjoni meħtieġa dwar l-oriġinatur u l-benefiċjarju, bi ksur tal-Artikolu 14 jew 15;
- (b) nuqqas ripetut, sistematiku jew serju minn fornitur ta' servizzi ta' pagament jew fornitur ta' servizzi tal-kriptoassi li jzommu rekords, bi ksur tal-Artikolu 26;

- (c) nuqqas minn fornitur ta' servizzi ta' pagament li jimplimenta proċeduri effettivi bbażati fuq ir-riskju, bi ksur tal-Artikolu 8 jew 12, jew minn fornitur ta' servizzi tal-kriptoassi li jimplimenta proċeduri effettivi bbażati fuq ir-riskju, bi ksur tal-Artikolu 17;
- (d) nuqqas serju minn fornitur intermedjarju ta' servizzi ta' pagament li jikkonforma mal-Artikolu 11 jew 12 jew minn fornitur intermedjarju tas-servizzi tal-kriptoassi li jikkonforma mal-Artikolu 19, 20 jew 21.

### *Artikolu 30*

#### *Pubblikazzjoni ta' sanzjonijiet u mizuri*

F'konformità mal-Artikolu 60(1), (2) u (3) tad-Direttiva (UE) 2015/849, l-awtoritajiet kompetenti għandhom jipubblikaw sanzjonijiet u mizuri amministrattivi imposti fil-kazijiet imsemmija fl-Artikoli 28 u 29 ta' dan ir-Regolament mingħajr dewmien żejjed, inkluż informazzjoni dwar it-tip u n-natura tal-ksur u l-identità tal-persuni responsabbli għalih, jekk meħtieġ u proporzjonat wara valutazzjoni każ b'każ.

### *Artikolu 31*

#### *Applikazzjoni ta' sanzjonijiet u miżuri mill-awtoritajiet kompetenti*

1. Meta jiddeterminaw it-tip ta' sanzjonijiet jew miżuri amministrattivi u l-livell ta' sanzjonijiet amministrattivi pekunjarji, l-awtoritajiet kompetenti għandhom jieħdu kont taċ-ċirkostanzi rilevanti kollha, inkluż dawk elenkati fl-Artikolu 60(4) tad-Direttiva (UE) 2015/849.
2. Fir-rigward ta' sanzjonijiet u miżuri amministrattivi imposti f'konformità ma' dan ir-Regolament, għandu japplika l-Artikolu 62 tad-Direttiva (UE) 2015/849.

### *Artikolu 32*

#### *Rappurtar ta' ksur*

1. L-Istati Membri għandhom jistabbilixxu mekkaniżmi effettivi sabiex jinkoraġġixxu r-rappurtar lill-awtoritajiet kompetenti ta' ksur ta' dan ir-Regolament.

Dawk il-mekkanizmi għandhom jinkludu tal-anqas dawk imsemmija fl-Artikolu **61(2)** tad-Direttiva (UE) 2015/849.

2. Il-fornituri ta' servizzi ta' pagament u l-fornituri ta' servizzi ta' kriptoassi, f'kooperazzjoni mal-awtoritajiet kompetenti, għandhom jistabbilixxu proċeduri interni adatti għall-impjegati tagħhom jew persuni f'pożizzjoni komparabbli, biex jirrapportaw ksur internament permezz ta' mezz sigur, indipendenti, speċifiku u anonimu, proporzjonati għan-natura u d-daqs tal-fornitur ta' servizzi ta' pagament jew il-fornitur ta' servizzi tal-kriptoassi kkonċernat.

### *Artikolu 33*

#### *Monitoraġġ*

1. L-Istati Membri għandhom jirrikjedu li l-awtoritajiet kompetenti jimmonitorjaw b'mod effettiv, u jieħdu l-miżuri meħtieġa bil-għan li tiġi żgurata l-konformità ma' dan ir-Regolament u, permezz ta' mekkaniżmi effettivi, jinkoraġġixxu r-rappurtar ta' ksur tad-dispożizzjonijiet ta' dan ir-Regolament lill-awtoritajiet kompetenti.
2. Sa ... [sentejn wara d-data tal-applikazzjoni ta' dan ir-Regolament], u kull tliet snin minn dak iż-żmien 'il quddiem, il-Kummissjoni għandha tippreżenta rapport lill-Parlament Ewropew u lill-Kunsill dwar l-applikazzjoni tal-Kapitolu VI, b'attenzjoni partikolari għal każijiet transfruntieri.

## **Kapitolu VII**

### **Setghat ta' implimentazzjoni**

#### *Artikolu 34*

#### *Proċedura tal-Kumitat*

1. Il-Kummissjoni għandha tkun meġhuna mill-Kumitat dwar il-Prevenzjoni tal-Hasil tal-Flus u tal-Finanzjament tat-Terroriżmu. Dak il-Kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

## Kapitolu VIII

### Derogi

#### *Artikolu 35*

*Ftehimiet ma' pajjiżi u territorji li ma jiffirmawx parti mit-territorju tal-Unjoni*

1. Il-Kummissjoni tista' tawtorizza lil kwalunkwe Stat Membru biex jikkonkludi ftehim ma' pajjiż terz jew ma' territorju li jinsab barra mill-kamp ta' applikazzjoni territorjali tat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea (TFUE) kif imsemmi fl-Artikolu 355 TFUE (il-"pajjiż jew territorju kkonċernat"), li jinkludu derogi minn dan ir-Regolament, sabiex jippermettu li t-trasferimenti ta' fondi bejn dak il-pajjiż jew it-territorju u l-Istat Membru kkonċernat ikunu meqjusa bħala trasferimenti ta' fondi f'dak l-Istat Membru.

Tali ftehimiet jistgħu jkunu awtorizzati biss fejn jintlaħqu l-kondizzjonijiet kollha li ġejjin:

- (a) il-pajjiż jew it-territorju kkonċernat jikkondividi unjoni monetarja mal-Istat Membru kkonċernat jew jiffirma parti miż-żona monetarja ta' dak l-Istat Membru jew ikun iffirma konvenzjoni monetarja mal-Unjoni rappreżentata minn Stat Membru;
- (b) il-fornituri ta' servizzi ta' pagament fil-pajjiż jew it-territorju kkonċernat jipparteċipaw direttament jew indirettament fis-sistemi ta' pagament u ta' saldu f'dak l-Istat Membru;

- (c) il-pajjiż jew territorju konċernat jirrikjedi li l-fornituri ta' servizzi ta' pagament taħt il-gurizdizzjoni tiegħu japplikaw l-istess regoli bħal dawk stabbiliti taħt dan ir-Regolament.
2. Stat Membru li jixtieq jikkonkludi xi ftehim kif imsemmi fil-paragrafu 1 għandu jippreżenta talba lill-Kummissjoni u jagħtiha l-informazzjoni kollha meħtieġa għall-evalwazzjoni tat-talba.
  3. Hekk kif il-Kummissjoni tirċievi tali talba, it-trasferimenti ta' fondi bejn dak l-Istat Membru u l-pajjiż jew it-territorju konċernat għandhom ikunu proviżorjament trattati bħala trasferimenti ta' fondi f'dak l-Istat Membru, sakemm tittiehed deċiżjoni f'konformità ma' dan l-Artikolu.
  4. Jekk, fi żmien xahrejn minn meta tirċievi t-talba, il-Kummissjoni tikkunsidra li ma għandhiex l-informazzjoni kollha neċessarja għall-evalwazzjoni tat-talba, hija għandha tikkuntattja lill-Istat Membru konċernat u tispeċifika l-informazzjoni addizzjonali meħtieġa.
  5. Fi żmien xahar mir-riċezzjoni tal-informazzjoni kollha li tikkunsidra meħtieġa għall-valutazzjoni tat-talba, il-Kummissjoni għandha tinnotifika lill-Istat Membru kif meħtieġ u tittrażmetti kopji tat-talba lill-Istati Membri l-oħra.

6. Fi żmien tliet xhur min-notifika msemmija fil-paragrafu 5 ta' dan l-Artikolu, il-Kummissjoni għandha tiddeċiedi permezz ta' att ta' implimentazzjoni f'konformità mal-Artikolu 34(2) jekk tawtorizzax lill-Istat Membru konċernat sabiex jikkonkludi l-ftehim li jkun is-sugġett tat-talba.

Il-Kummissjoni għandha, fi kwalunkwe każ, tadotta deċiżjoni kif imsemmi fl-ewwel subparagrafu fi żmien 18-il xahar mir-riċezzjoni tat-talba.

## **Kapitolu IX**

### **Dispożizzjonijiet oħra**

#### *Artikolu 36*

#### *Linji Gwida*

L-EBA għandha toħroġ linji gwida indirizzati lill-awtoritajiet kompetenti u lill-fornituri ta' servizzi ta' pagament f'konformità mal-Artikolu 16 tar-Regolament (UE) Nru 1093/2010 dwar il-miżuri li għandhom jittieħdu f'konformità ma' dan ir-Regolament, b'mod partikolari fir-rigward tal-implimentazzjoni tal-Artikoli 7, 8, 11 u 12 ta' dan ir-Regolament. Sa ... [12-il xahar wara d-data tad-dhul fis-seħh ta' dan ir-Regolament], l-EBA għandha toħroġ linji gwida indirizzati lill-awtoritajiet kompetenti u lill-fornituri ta' servizzi ta' kriptoassi dwar il-miżuri li għandhom jittieħdu fir-rigward tal-implimentazzjoni tal-Artikoli 14 sa 17 u l-Artikoli 19 sa 22 ta' dan ir-Regolament.

L-EBA għandha toħroġ linji gwida li jispeċifikaw aspetti tekniċi tal-applikazzjoni ta' dan ir-Regolament għal debiti diretti kif ukoll il-miżuri li għandhom jittieħdu mill-fornituri ta' servizzi ta' bidu ta' pagament, kif definit fl-Artikolu 4, il-punt (18), tad-Direttiva (UE) 2015/2366, skont dan ir-Regolament, filwaqt li jitqies ir-rwol limitat tagħhom fit-tranzazzjonijiet ta' pagament.

L-EBA għandha toħroġ linji gwida, indirizzati lill-awtoritajiet kompetenti, dwar il-karatteristiċi ta' approċċ ibbażat fuq ir-riskju għas-supervizjoni tal-fornituri ta' servizzi ta' kriptoassi u l-passi li għandhom jittieħdu meta titwettaq it-tali supervizjoni.

L-EBA għandha tiżgura djalogu regolari mal-partijiet ikkonċernati dwar l-iżvilupp ta' soluzzjonijiet tekniċi interoperabbli bil-ħsieb li tiġi ffaċilitata l-implimentazzjoni tar-rekwiżiti stabbiliti f'dan ir-Regolament.

### *Artikolu 37*

#### *Rieżami*

1. Sa 12-il xahar wara d-dhul fis-seħħ ta' Regolament dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, il-Kummissjoni għandha tirrieżamina dan ir-Regolament u għandha, jekk ikun xieraq, tipproponi emendi sabiex tiżgura approċċ u allinjament konsistenti mar-Regolament dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu.

2. Sa ... [18-il xahar wara d-data ta' applikazzjoni ta' dan ir-Regolament], il-Kummissjoni, wara li tikkonsulta mal-EBA, għandha tohroġ rapport li jivvaluta r-riskji maħluqa mit-trasferimenti minn jew lejn indirizzi awtoospitati jew entitajiet mhux stabbiliti fl-Unjoni, kif ukoll il-ħtieġa ta' miżuri speċifiċi biex jittaffew dawk ir-riskji, u tipproponi, jekk xieraq, emendi għal dan ir-Regolament.
3. Sa ... [erba' snin wara d-data tad-dhul fis-seħh ta' dan ir-Regolament], il-Kummissjoni għandha tipprezenta rapport lill-Parlament Ewropew u lill-Kunsill dwar l-applikazzjoni u l-infurzar ta' dan ir-Regolament akkumpanjat, jekk xieraq, minn proposta leġiżlattiva.

Ir-rapport imsemmi fl-ewwel subparagrafu għandu jinkludi l-elementi li ġejjin:

- (a) valutazzjoni tal-effettività tal-miżuri previsti f'dan ir-Regolament u ta' konformità ma' dan ir-Regolament mill-fornituri ta' servizzi ta' pagament u l-fornituri ta' servizzi ta' kryptoassi;
- (b) valutazzjoni tas-soluzzjonijiet teknoloġiċi għall-konformità mal-obbligi imposti fuq il-fornituri ta' servizzi ta' kryptoassi skont dan ir-Regolament, inkluż tal-aħħar żvilupp f'soluzzjonijiet teknoloġikament tajbin u interoperabbli għall-konformità ma' dan ir-Regolament u tal-użu ta' għodod analitiċi tad-DLT għall-identifikazzjoni tal-origini u d-destinazzjoni tat-trasferimenti tal-kryptoassi u għat-twettiq ta' valutazzjoni tal-"għarfien tat-tranzazzjonijiet tiegħek" (KYT);

- (c) valutazzjoni tal-effettività u l-adeqgatezza tal-limiti de minimis relatati mat-trasferimenti ta' fondi, b'mod partikolari fir-rigward tal-kamp ta' applikazzjoni u s-sett ta' informazzjoni li jakkumpanja t-trasferimenti, u valutazzjoni tal-htieġa li jitnaqqsu jew jitneħħew dawn il-limiti;
- (d) valutazzjoni tal-kostijiet u l-benefiċċji tal-introduzzjoni ta' limiti de minimis relatati mas-sett ta' informazzjoni li jakkumpanja t-trasferimenti ta' kryptoassi, inkluż valutazzjoni tar-riskji relatati mal-ħasil tal-flus u l-finanzjament tat-terroriżmu;
- (e) analiżi tax-xejriet fl-użu ta' indirizzi awtoospitati biex isiru trasferimenti mingħajr l-ebda involviment ta' parti terza, flimkien ma' valutazzjoni tar-riskji relatati mal-ħasil tal-flus u l-finanzjament tat-terroriżmu u evalwazzjoni tal-htieġa, l-effettività u l-eżegwibbiltà ta' miżuri ta' mitigazzjoni addizzjonali, bħall-obbligi speċifiċi għall-fornituri ta' kartieri ta' hardware u software u limitazzjoni, kontroll jew projbizzjoni ta' trasferimenti li jinvolvu indirizzi awtoospitati.

Dak ir-rapport għandu jqis żviluppi ġodda fil-qasam tal-ġlieda kontra l-ħasil tal-flus u l-finanzjament tat-terroriżmu, kif ukoll evalwazzjonijiet, valutazzjonijiet u rapporti rilevanti f'dak il-qasam imfassla minn organizzazzjonijiet internazzjonali u korpi li jistabbilixxu l-istandards, awtoritajiet tal-infurzar tal-liġi u aġenziji tal-intelligence, fornituri ta' servizzi ta' kryptoassi jew sorsi affidabbli oħra.

# Kapitolu X

## Dispożizzjonijiet finali

### *Artikolu 38*

#### *Emendi għad-Direttiva (UE) 2015/849*

Id-Direttiva (UE) 2015/849 hija emendata kif ġej:

- (1) fl-Artikolu 2(1), il-punt (3), il-punti (g) u (h) jithassru;
- (2) l-Artikolu 3 huwa emendat kif ġej:
  - (a) fil-punt (2), jiddaħħal il-punt li ġej:

"(g) fornituri ta' servizzi ta' kriptoassi;"
  - (b) il-punt (8) huwa sostitwit b'dan li ġej:

"(8) "relazzjoni ta' korrisondenza" tfisser:

    - (a) il-forniment ta' servizzi bankarji minn bank wiehed bhala l-korrispondent lil bank ieħor bhala r-rispondenti, inkluż il-provvista ta' kont kurrenti jew kont ta' responsabbiltà ieħor u servizzi relatati, bhal ġestjoni ta' flus kontanti, trasferimenti ta' fondi internazzjonali, ikklerjar ta' ċekkijiet, pagamenti permezz ta' trasferimenti minn kontijiet u servizzi ta' kambju;

(b) ir-relazzjonijiet bejn l-istituzzjonijiet ta' kreditu u l-istituzzjonijiet finanzjarji, inkluż fejn jigu fornuti servizzi simili minn istituzzjoni korrispondenti lil istituzzjoni rispondenti, u inkluż relazzjonijiet stabbiliti għal tranzazzjonijiet ta' titoli jew trasferimenti ta' fondi jew relazzjonijiet stabbiliti għal tranzazzjonijiet fil-kriptoassi jew trasferimenti ta' kriptoassi;"

(c) il-punti 18 u 19 huma sostitwiti b'dan li ġej:

"(18) "kriptoassi" tfisser kriptoassi kif definit fl-Artikolu 3(1), il-punt (5), tar-Regolament (UE) 2023/... tal-Parlament Ewropew u tal-Kunsill\*<sup>+</sup>, hliet meta jaqgħu taħt il-kategoriji elenkati fl-Artikolu 2(2), (3) u (4) ta' dak ir-Regolament jew li b'xi mod ieħor jikkwalifikaw bħala fondi;

---

<sup>+</sup> ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 54/22 (2020/0265(COD)) u dahhal in-numru, id-data u r-referenza tal-ĠU ta' dak ir-Regolament fin-nota f'qiegħ il-paġna.

(19) "fornitur ta' servizzi tal-kriptoassi" tfisser fornitur ta' servizzi tal-kriptoassi kif definit fl-Artikolu 3(1), il-punt (15), tar-Regolament (UE) 2023/...<sup>+</sup> fejn it-twertiq ta' servizz wiehed jew aktar tal-kriptoassi kif definit fl-Artikolu 3(1), il-punt (16), ta' dak ir-Regolament, bl-eċċezzjoni tal-forniment ta' pariri dwar il-kriptoassi kif imsemmi fl-Artikolu 391), il-punt (16)(h) ta' dak ir-Regolament;

---

\* Ir-Regolament (UE) 2023/... tal-Parlament Ewropew u tal-Kunsill ta' ... dwar is-swieq fil-kriptoassi, u li jemenda r-Regolamenti (UE) Nru 1093/2010 u (UE) Nru 1095/2010 u d-Direttivi 2013/36/UE u (UE) 2019/1937 (ĠU ...).";

(d) jizdied il-punt li ġej:

"(20) 'indirizz awtoospitat' tfisser indirizz awtoospitat kif definit fl-Artikolu 3, il-punt (20), tar-Regolament (UE) 2023/... tal-Parlament Ewropew u tal-Kunsill\*<sup>++</sup>.

---

\* Ir-Regolament (UE) 2023/... tal-Parlament Ewropew u tal-Kunsill ta' ... dwar l-informazzjoni li takkumpanja t-trasferimenti ta' fondi u ta' ċerti kriptoassi u li jemenda d-Direttiva (UE) 2015/849 (ĠU ...).";

---

<sup>+</sup> ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 54/22 (2020/0265(COD)).

<sup>++</sup> ĠU: jekk jogħġbok dahhal fit-test in-numru ta' dan ir-Regolament emendatorju u dahhal in-numru, id-data u r-referenza tal-ĠU ta' dan ir-Regolament emendatorju fin-nota ta' qiegħ il-paġna.

(3) fl-Artikolu 18, jiżdiedu l-paragrafi li ġejjin:

"5. Sa ... [18-il xahar wara d-data tad-dhul fis-seħħ tar-Regolament li jinsab fid-dokument PE-CONS 54/22 (2020/0265 (COD))], l-EBA għandha toħroġ linji gwida dwar il-fatturi varjabbli ta' riskju u l-fatturi ta' riskju li għandhom jitqiesu mill-fornituri ta' servizzi ta' kryptoassi meta jidhlu f'relazzjonijiet ta' negozju jew iwettqu tranżazzjonijiet fi kryptoassi.

6. L-EBA għandha tiċċara, b'mod partikolari, kif il-fatturi ta' riskju elenkati fl-Anness III għandhom jitqiesu mill-fornituri ta' servizzi ta' kryptoassi inkluż meta jwettqu tranżazzjonijiet ma' persuni u entitajiet li mhumiex koperti minn din id-Direttiva. Għal dak il-għan, l-EBA għandha tagħti attenzjoni partikolari lil prodotti, tranżazzjonijiet u teknoloġiji li jkollhom il-potenzjal li jiffaċilitaw l-anonimità, bħal kartieri ta' privatezza, mixers jew tumblers.

Meta jiġu identifikati sitwazzjonijiet ta' riskju oġhla, il-linji gwida msemmija fil-paragrafu 5 għandhom jinkludu miżuri ta' diligenza dovuta msahħa li l-entitajiet marbuta b'obbligu għandhom jikkunsidraw li japplikaw biex jimmitigaw dawn ir-riskji, inkluż l-adozzjoni ta' proċeduri xierqa biex jiġu identifikati l-orijini jew id-destinazzjoni tal-kryptoassi.";

(4) jiddaħħlu l-artikoli li ġejjin:

*"Artikolu 19a*

1. L-Istati Membri għandhom jirrikjedu li l-fornituri ta' servizzi ta' kryptoassi jidentifikaw u jivvalutaw ir-riskju ta' hasil tal-flus u finanzjament tat-terroriżmu assoċjat ma' trasferimenti ta' kryptoassi diretti lejn jew li joriginaw minn indirizz awtoospitat. Għal dak il-għan, il-fornituri ta' servizzi ta' kryptoassi għandu jkollhom fis-seħħ politiki, proċeduri u kontrolli interni. L-Istati Membri għandhom jirrikjedu li l-fornituri ta' servizzi ta' kryptoassi japplikaw miżuri ta' mitigazzjoni proporzjonati mar-riskji identifikati. Dawk il-miżuri ta' mitigazzjoni għandhom jinkludu miżura waħda jew aktar minn dawn li ġejjin:
  - (a) jittieħdu miżuri bbażati fuq ir-riskju biex jiġi identifikat u tiġi vverifikata l-identità tal-originatur jew tal-benefiċjarju ta' trasferiment li jkun sar minn jew lejn indirizz awtoospitat jew is-sid benefiċjarju tat-tali originatur jew benefiċjarju, inkluż permezz ta' dipendenza fuq partijiet terzi;
  - (b) tintalab informazzjoni addizzjonali dwar l-origini u d-destinazzjoni tal-kryptoassi trasferiti;
  - (c) jitwettaq monitoraġġ kontinwu msahħaħ ta' dawk it-tranzazzjonijiet;

- (d) kwalunkwe miżura oħra għall-mitigazzjoni u l-ġestjoni tar-riskji tal-ħasil tal-flus u l-finanzjament tat-terroriżmu kif ukoll ir-riskju ta' nuqqas ta' implimentazzjoni u evażjoni ta' sanzjonijiet finanzjarji mmirati u sanzjonijiet finanzjarji mmirati relatati mal-finanzjament tal-proliferazzjoni.
2. Sa ... [18-il xahar wara d-data tad-dħul fis-seħħ ta' dan ir-Regolament emendatorju], l-EBA għandha toħroġ linji gwida biex tispeċifika l-miżuri msemmija f'dan l-Artikolu, inkluż il-kriterji u l-mezzi għall-identifikazzjoni u l-verifika tal-identità tal-originatur jew tal-benefiċjarju ta' trasferiment li jkun sar lejn jew minn indirizz awtoospitat, b'mod partikolari permezz ta' dipendenza fuq partijiet terzi, b'kont meħud tal-aħħar żviluppi teknoloġiċi.

## Artikolu 19b

1. Permezz ta' deroga mill-Artikolu 19, fir-rigward ta' relazzjonijiet korrispondenti transfruntiera li jinvolvu l-eżekuzzjoni ta' servizzi tal-kriptoassi kif definit fl-Artikolu 3(1), il-punt (16), tar-Regolament (UE) 2023/...<sup>+</sup>, hlief għall-punt (h) ta' dak il-punt, ma' fornitur rispondenti mhux stabbilit fl-Unjoni u li jipprovdi servizzi simili, inkluż trasferimenti ta' kriptoassi, l-Istati Membri għandhom, minbarra l-miżuri ta' diligenza dovuta tal-klijenti stabbiliti fl-Artikolu 13 ta' din id-Direttiva, jirrikjedu li l-fornituri ta' servizzi ta' kriptoassi, meta jidhlu f'relazzjoni ta' negozju ma' tali entità:
  - (a) jiddeterminaw jekk l-entità rispondenti hijiex liċenzjata jew irregistrata;
  - (b) jiġbru biżżejjed informazzjoni dwar l-entità rispondenti sabiex jifhmu b'mod sħiħ in-natura tan-negozju tar-rispondenti u sabiex jiddeterminaw ir-reputazzjoni tal-entità u l-kwalità tas-supervizjoni minn informazzjoni pubblikament disponibbli;
  - (c) jivvalutaw il-kontrolli tal-AML/CFT tal-entità rispondenti;
  - (d) jiksbu approvazzjoni mill-manigment superjuri qabel ma jistabbilixxu relazzjonijiet korrispondenti godda;
  - (e) jiddokumentaw ir-responsabbiltajiet rispettivi ta' kull parti għar-relazzjoni korrispondenti;

---

<sup>+</sup> ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 54/22 (2020/0265(COD)).

- (f) fir-rigward ta' pagamenti permezz ta' trasferimenti minn kontijiet tal-kriptoassi, ikunu sodisfatti li l-entità rispondenti tkun ivverifikat l-identità tal-klijenti u pprrattikat id-diligenza dovuta kontinwata tal-klijenti li jkollhom aċċess dirett għall-kontijiet tal-entità korrispondenti, u li tkun kapaċi ttiprovdi *data* rilevanti għall-finijiet tad-diligenza dovuta fir-rigward tal-klijenti fuq talba tal-entità korrispondenti.

Meta l-fornituri ta' servizzi ta' kriptoassi jiddeċiedu li jtemmu relazzjonijiet korrispondenti għal raġunijiet relatati mal-politika kontra l-ħasil tal-flus u kontra l-finanzjament tat-terroriżmu, huma għandhom jiddokumentaw u jirreġistraw id-deċiżjoni tagħhom.

Il-fornituri ta' servizzi ta' kriptoassi għandhom jaġġornaw l-informazzjoni dwar id-diligenza dovuta għar-relazzjoni korrispondenti fuq bażi regolari jew meta jitfaċċaw riskji godda fir-rigward tal-entità rispondenti.

- 2. L-Istati Membri għandhom jiżguraw li l-fornituri ta' servizzi ta' kriptoassi jqisu l-informazzjoni msemmija fil-paragrafu 1 sabiex jiddeterminaw, fuq bażi ta' sensitività għar-riskji, il-miżuri xierqa li għandhom jittieħdu biex jittaffew ir-riskji assoċjati mal-entità rispondenti.

3. Sa ... [12-il xahar wara d-data tad-dhul fis-seħħ ta' dan ir-Regolament emendatorju], l-EBA għandha toħroġ linji gwida biex tispeċifika l-kriterji u l-elementi li l-fornituri ta' servizzi ta' kryptoassi għandhom iqisu għat-twettiq tal-valutazzjoni msemmija fil-paragrafu 1 u l-miżuri ta' mitigazzjoni tar-riskji msemmija fil-paragrafu 2, inkluż l-azzjoni minima li għandha tittiehed mill-fornituri ta' servizzi ta' kryptoassi fejn l-entità risponenti ma tkunx irregistrata jew liċenzjata.";

(5) jiddaħħal l-artikolu li ġej:

*"Artikolu 24a*

Sal-1 ta' Jannar 2024, l-EBA għandha toħroġ linji gwida li jispeċifikaw kif japplikaw il-miżuri ta' diligenza dovuta tal-klijenti msaħħa f'din it-Taqsima meta l-entitajiet marbutin b'obbligu jwettqu servizzi tal-kryptoassi kif definiti fl-Artikolu 3(1), il-punt (16), tar-Regolament(UE) 2023/...<sup>+</sup>, ħlief għall-punt (h) ta' dak il-punt, kif ukoll trasferimenti ta' kryptoassi kif definiti fl-Artikolu 3, il-punt (10), tar-Regolament (UE) 2023/...<sup>++</sup>. B'mod partikolari, l-EBA għandha tispeċifika kif u meta daww l-entitajiet marbutin b'obbligu għandhom jiksbu informazzjoni addizzjonali dwar l-originatur u l-benefiċjarju.";

---

<sup>+</sup> ĠU: Jekk jogħġbok daħħal fit-test in-numru tar-Regolament li jinsab fid-dokument PE-CONS 54/22 (2020/0265(COD)).

<sup>++</sup> ĠU: Jekk jogħġbok daħħal fit-test in-numru ta' dan ir-Regolament emendatorju.

(6) fl-Artikolu 45, il-paragrafu 9 huwa sostitwit b'dan li ġej:

"9. L-Istati Membri jistgħu jehtiegu li l-emittenti ta' flus elettronici kif definiti fl-Artikolu 2, il-punt (3), tad-Direttiva 2009/110/KE, il-fornituri ta' servizzi ta' pagament kif definiti fl-Artikolu 4 il-punt (11), tad-Direttiva (UE) 2015/2366 u l-fornituri ta' servizzi ta' kriptoassi stabbiliti fit-territorju tagħhom f'forom oħra li mhumiex fergħa, u li l-uffiċċju ewlieni tagħhom ikun jinstab fi Stat Membru ieħor, jaħtru punt ta' kuntatt ċentrali fit-territorju tagħhom. Dak il-punt ta' kuntatt ċentrali għandu jiżgura, fisem l-entità li topera fuq bażi transfruntiera, il-konformità mar-regoli tal-AML/CFT u għandu jiffaċilita s-superviżjoni mis-superviżuri, inkluż billi jipprovdi dokumenti u informazzjoni lis-superviżuri meta jintalbu.";

(7) fl-Artikolu 47, il-paragrafu 1 huwa sostitwit b'dan li ġej:

"1. L-Istati Membri għandhom jiżguraw li l-uffiċċji tal-kambju u l-uffiċċji li jsarrfu ċ-ċekkijiet, u l-fornituri ta' servizzi fiduċjarji jew għall-kumpaniji jkollhom liċenzja jew ikunu rreġistrati, u li l-fornituri tas-servizzi tal-logħob tal-azzard ikunu regolati.";

(8) fl-Artikolu 67, jiżdied il-paragrafu li ġej:

"3. L-Istati Membri għandhom jadottaw u jippublikaw, sa ... [id-data ta' applikazzjoni tar-Regolament li jinsab fid-dokument PE-CONS 54/22 (2020/0265 (COD))], il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw mal-Artikolu 2(1), il-punt (3), l-Artikolu 3, il-punt (2)(g), l-Artikolu 3, il-punti (8), (18), (19) u (20), l-Artikolu 19a(1), l-Artikolu 19b(1) u (2), l-Artikolu 45(9) u l-Artikolu 47(1). Huma għandhom jikkomunikaw minnufih it-test ta' dawk il-miżuri lill-Kummissjoni.

Għandhom japplikaw dawn il-miżuri minn ... [id-data tal-applikazzjoni tar-Regolament li jinsab fid-dokument PE-CONS 54/22 (2020/0265 (COD))].".

### *Artikolu 39*

#### *Tħassir*

Ir-Regolament (UE) Nru 2015/847 jithassar b'effett mid-data ta' applikazzjoni ta' dan ir-Regolament.

Ir-referenzi għar-Regolament imhassar għandhom jinftiehem bħala referenzi għal dan ir-Regolament u għandhom jinqraw skont it-tabella ta' korrelazzjoni fl-Anness II.

*Artikolu 40*  
*Dhul fis-seħħ*

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn ... [id-data ta' applikazzjoni tar-Regolament li jinsab fir-dokument PE-CONS 54/22 (2020/0265 (COD))].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi...,

*Għall-Parlament Ewropew*  
*Il-President*

*Għall-Kunsill*  
*Il-President*

---

## ANNEX I

### Regolament imħassar bl-emenda għalih

Ir-Regolament (UE) 2015/847 tal-Parlament Ewropew u tal-Kunsill (ĠU L 141, 5.6.2015, p. 1)	
Ir-Regolament (UE) 2019/2175 tal-Parlament Ewropew u tal-Kunsill (ĠU L 334, 27.12.2019, p. 1)	(L-Artikolu 6 biss)

## ANNEX II

Tabella ta' Korrelazzjoni

Ir-Regolament (UE) 2015/847	Dan ir-Regolament
Artikolu 1	Artikolu 1
Artikolu 2(1), (2) u (3)	Artikolu 2(1), (2) u (3)
Artikolu 2(4), l-ewwel u t-tieni subparagrafi	Artikolu 2(4), l-ewwel u t-tieni subparagrafi
-	Artikolu 2(4), it-tielet u r-raba' subparagrafi
Artikolu 2(5)	Artikolu 2(5)
Artikolu 3, il-kliem introdutturju	Artikolu 3, il-kliem introdutturju
Artikolu 3, il-punti 1 sa 9	Artikolu 3, il-punti 1 sa 9
-	Artikolu 3, il-punt 10
Artikolu 3, il-punt 10	Artikolu 3, il-punt 11
Artikolu 3, il-punt 11	Artikolu 3, il-punt 12
Artikolu 3, il-punt 12	-
-	Artikolu 3, il-punti 13 sa 24
Artikolu 4(1), il-kliem introdutturju	Artikolu 4(1), il-kliem introdutturju
Artikolu 4 (1), il-punti (a), (b) u (c)	Artikolu 4 (1), il-punti (a), (b) u (c)
-	Artikolu 4(1) il-punt (d)
Artikolu 4(2), il-kliem introdutturju	Artikolu 4(2), il-kliem introdutturju
Artikolu 4(2), il-punti (a) u (b)	Artikolu 4(2), il-punti (a) u (b)
-	Artikolu 4(2), il-punt (c)
Artikolu 4(3) sa (6)	Artikolu 4(3) sa (6)
Artikoli 5 sa 13	Artikoli 5 sa 13
-	Artikoli 14 sa 23
Artikolu 14	Artikolu 24
Artikolu 15(1), (2) u (3)	Artikolu 25(1), (2) u (3)
Artikolu 15(4), l-uniku subparagrafu	Artikolu 25(4), l-ewwel subparagrafu

Ir-Regolament (UE) 2015/847	Dan ir-Regolament
-	Artikolu 25(4), it-tieni subparagrafu
Artikolu 16	Artikolu 26
-	Artikolu 27
Artikolu 17	Artikolu 28
Artikolu 18	Artikolu 29
Artikolu 19	Artikolu 30
Artikolu 20	Artikolu 31
Artikolu 21	Artikolu 32
Artikolu 22	Artikolu 33
Artikolu 23	Artikolu 34
Artikolu 24(1) sa (6)	Artikolu 35(1) sa (6)
Artikolu 24(7)	-
Artikolu 25, l-uniku subparagrafu	Artikolu 36, l-ewwel subparagrafu
-	Artikolu 36, it-tieni, it-tielet u r-raba' subparagrafu
-	Artikolu 37
-	Artikolu 38
Artikolu 26	Artikolu 39
Artikolu 27	Artikolu 40
Anness	-
-	Anness I
-	Anness II